

በኢጣሊያ ላይ፡ « ሳንክሲዮ »፡ ቢያደርግ፡ መሳሳቱ፡ ነው?  
 ቅዱስ ፡ ሆይ ፡ ኢጣሊያ ፡ የፍርድ ፡ ሥራ ፡ ትሠራለች ፡ ብለው ፡ ሰብከ  
 ዋል ። የመሲና ፡ የቢረንዲቤም ፡ ጳጳሳት ፡ ወርቃቸውን ፡ ሁሉ ፡ ለጦርነቱ ፡  
 ከሳራ ፡ እንደ ፡ ሰጡ ፡ ሰማን ። እናንተ ፡ ጳጳሳት ፡ ይህንን ፡ ስታደርጉ ፡ እግዚአ  
 ብሔር ፡ ከኢጣሊያ ፡ ጋራ ፡ ነው ፡ የማለት ፡ ያኸል ፡ ይመስለኛል ። እንግዲህ ፡  
 ሌላው ፡ ዓለም ፡ ሁሉ ፡ የኢጣሊያንን ፡ ሥራ ፡ ቢቃወም ፡ የእግዚአብሔርን ፡  
 ፍርድ ፡ ይቃወም ፡ ይሆን? ኢትዮጵያውያን ፡ አገራቸውን ፡ ሲጠብቁ ፡ በእግ  
 ዚአብሔር ፡ ላይ ፡ ተነሥተው ፡ ይኸንን ፡ ርስዎ ፡ እንዳሉ ፡ ኢጣሊያ ፡ የጽድቅ ፡  
 ወጊያ ፡ የምትዋጋ ፡ ከሆነ ፡ ሌላውም ፡ ዓለም ፡ ይኸንን ፡ የጽድቅ ፡ ጦርነት ፡  
 ቢቃወም ፡ መቼም ፡ ከናንተ ፡ በቀር ፡ ሌላው ፡ ዓለም ፡ ሁሉ ፡ እግዚአብሔርን ፡  
 የካደ ፡ ይመስላል ።

እንግዲህ ፡ ርስዎ ፡ እንደሚሉት ፡ እግዚአብሔር ፡ አምላካችን ፡ የኢጣሊያ  
 መንግሥት ፡ ቃሉን ፡ ሊያፈርስ ፡ መሐላውንም ፡ ሊሰብር ፡ ፈቅዷል ። ርስዎ ፡  
 እንደሚሉት ፡ የኢትዮጵያ ፡ ሰዎች ፡ አገራቸውን ፡ ለመጠበቅ ፡ ቢሰበሰቡ ፡  
 የኢጣሊያ ፡ አይሮፕላን ፡ ጥርጣ ፡ አድርጎ ፡ ቢያጠፋቸው ፡ እግዚአብሔርን ፡  
 ደስ ፡ የሚያሰኝ ፡ ሥራ ፡ ነው ። ሴቶችንና ፡ ሕፃናትን ፡ በዐምብ ፡ ሲያጠፋ ፡  
 እግዚአብሔርን ፡ ያገለግላሉ ። ይህንን ፡ ሁሉ ፡ ካሁን ፡ በፊት ፡ በመጽሐፍ ፡  
 ቅዱስ ፡ አላገኘንም ፡ ነበርና ፡ ርስዎ ፡ አሁን ፡ ስለስተማሩን ፡ ትልቅ ፡ ነገር ፡  
 ነው ።

ይህንን ፡ ሁሉ ፡ የምታስተምረን ፡ ቅድስቲቱ ፡ ካቶሊካዊት ፡ ቤተ ፡ ክርስ  
 ቲያን ፡ ናት ። በዱሮ ፡ ዘመን ፡ ግን ፡ ቤተ ፡ ክርስቲያን ፡ ከሰው ፡ ይልቅ ፡ ለእግ  
 ዚአብሔር ፡ መታዘዝ ፡ ይገባል ፡ ብላ ፡ ታስተምር ፡ ነበር ።

ቅዱስ ፡ ሆይ ፡ የርስዎ ፡ ቤተ ፡ ክርስቲያን ፡ ቅድስት ፡ አይደለችም ፡ የሁ  
 ሉም ፡ አይደለችም ፡ እግዚአብሔር ፡ መሐላን ፡ ማፍረስ ፡ ይወዳል ፡ ብለው ፡  
 ቢያስተምሩን ፡ ውሸትዎ ፡ ነው ፡ ብለን ፡ እንመልስልዎታለን ። ርስዎም ፡ የዓ  
 ለም ፡ ሁሉ ፡ አባት ፡ ነኝ ፡ ሲሉ ፡ ሳሉ ፡ የሙሶሊኒ ፡ ባሪያ ፡ ሆነዋል ። በኢጣሊያ  
 ላይ ፡ ሥጋዊ ፡ « ሳንክሲዮ » ፡ እንደ ፡ ተደረገ ፡ እንደዚሁም ፡ በርስዎ ፡ ላይ ፡  
 መንፈሳዊ ፡ « ሳንክሲዮ » ፡ ማድረግ ፡ የግድ ፡ ነው ። ርስዎ ፡ የሚያመልኩት ፡  
 አምላክ ፡ ጣዖት ፡ ነው ፡ እንጂ ፡ አምላክ ፡ አይደለም ። ኢትዮጵያ ፡ ርስዎ ፡ ለሚ  
 ያመልኩት ፡ አምላክ ፡ ጸሎት ፡ ልታሳርግ ፡ አትችልም ። ሌላው ፡ ዓለም ፡ እንደ  
 ዚሁ ፡ ወደ ፡ ርስዎ ፡ አምላክ ፡ ሊጸልይ ፡ አይችልም ። ርስዎ ፡ ከእግዚአብሔር ፡  
 ይልቅ ፡ ለሰውዬው ፡ ለሙሶሊኒ ፡ የሚታዘዙ ፡ ሆነዋልና ።

ርስዎ ፡ መናገር ፡ በተገባዎ ፡ ጊዜ ፡ ዝም ፡ አሉ ፡ ዝም ፡ ማለትም ፡ በተገ  
 ባዎ ፡ ጊዜ ፡ ተናገሩ ። አሁንም ፡ ከሌሎች ፡ ጳጳሳት ፡ ጋራ ፡ የሙሶሊኒን ፡ ጫማ ፡  
 ስመዋል ።

የዓለምን ፡ ሰላም ፡ የሚያውከውን ፡ ወንበዴውን ፡ ቢያወግዙት ፡ የሮ ፡  
 ለቤተ ፡ ክርስቲያንም ፡ እንዴት ፡ ያለ ፡ ጥቅም ፡ በሆነ ፡ ነበር ። ምናልባት ፡ እር  
 ስዎም ፡ በታሰሩ ፡ ነበር ፡ ምናልባትም ፡ እንደ ፡ ዱሮ ፡ ዘመን ፡ ክርስቲያኖች ፡  
 ወደ ፡ ሰማዕትነት ፡ ሞት ፡ በደረሱ ፡ ነበር ። ዓለምም ፡ ሁሉ ፡ ክርስዎ ፡ ጋራ ፡  
 በሆነ ፡ ነበር ። ክርስቲያን ፡ ቢሆን ፡ አረመኔም ፡ ቢሆን ፡ ሰው ፡ ሁሉ ፡ እርስዎ ፡  
 የእግዚአብሔር ፡ አገልጋይ ፡ እንደ ፡ ሆኑ ፡ በተረዳ ፡ ነበር ።

አሁንም ፡ በቅርብ ፡ የገና ፡ በዓል ፡ ነው ። ለግፍ ፡ ጦርነት ፡ ወርቃቸውን ፡  
 የሰጡ ፡ ጳጳሳትም ፡ እንግዲህ ፡ ለእግዚአብሔር ፡ ክብር ፡ ይሁን ፡ በምድር ፡  
 ላይ ፡ ሰላም ፡ ይሁን ፡ ለሰውም ፡ በኃ ፡ ፈቃድ ፡ ይሁን ፡ ብለው ፡ ሊዘምሩ ፡  
 ናቸው ። ይኸንንም ፡ ሲዘምሩ ፡ በደረታቸው ፡ የወርቅ ፡ መስቀል ፡ ሳያደርጉ ፡  
 አይቀርም ፡ ነገር ፡ ግን ፡ በዠርባቸው ፡ ላይ ፡ የፅንጨት ፡ መስቀል ፡ ቢሸከሙ ፡  
 ይኻል ፡ ነበር ።

ቅዱስ ፡ ሆይ ፡ በዓሉን ፡ ያሳምርልዎ ፡ ብዬ ፡ ምኞቴን ፡ እገልጻለሁ ። ።  
 ይሁን ፡ እንጂ ፡ የሮማ ፡ ጳጳስ ፡ በነገሩ ፡ ተጸጽተው ፡ ሰላም ፡ እንዲሆን ፡  
 የረዱት ፡ ነገር ፡ የለም ።

ዘመቻውንም ፡ የተቀደሰ ፡ ዘመቻ ፡ ነው ፡ በማለት ፡ ወዲህ ፡ ለዘመቻ ፡  
 የሚሻገረውን ፡ ታንክና ፡ መሣሪያ ፡ ባረኩ ።

ሙሶሊኒም ፡ በውሳጣዊ ፡ አገሩ ፡ የንጉሡና ፡ የጳጳሱ ፡ አሳብ ፡ ክርሱ ፡ ጋራ ፡  
 እንደ ፡ ተባበረለት ፡ ባወቀ ፡ ጊዜ ፡ በሮማ ፡ እ. ኤ. ቀ. ፡ ጥቅምት ፡ ፪ ፡ ፲፱፻፴፮ ፡  
 ዓመተ ፡ ምሕረት ፡ እንደ ፡ ኢትዮጵያ ፡ መስከረም ፡ ፳፩ ፡ ፲፱፻፳፰ ፡ ዓ ፡ ም ፡  
 ጦርነቱን ፡ ባስታወቀ ፡ በማግስቱ ፡ ወሰኑን ፡ አልፎ ፡ ጦርነት ፡ እንዲዠመር ፡  
 ለጄኔራል ፡ ደቦኖ ፡ ቱሌግራም ፡ አስተላለፈለት ።

ርሱም ፡ መላውን ፡ የጦር ፡ ሠራዊት ፡ ሰብሰቦ ፡ ጦርነት ፡ እንዲዠመር ፡  
 የንጉሡና ፡ የዱቼ ፡ ፈቃድ ፡ መሆኑን ፡ አስታውቆ ፡ መላውን ፡ የጦር ፡ ሰራዊት ፡  
 እምስት ፡ ላይ ፡ ከፈለው ።

አንደኛው ፡ ክፍል ፡ የጦር ፡ ሠራዊት ፡ በጄኔራል ፡ ሳንቲን ፡ እየታዘዘ ፡  
 ወደ ፡ ዐዲግራት ፡ ፪ኛው ፡ የጦር ፡ ሠራዊት ፡ (ያገር ፡ ተወላጅ ፡ ወታደር) ፡ በጄ  
 ኔራል ፡ ፒሮሊ ፡ እየታዘዘ ፡ ወደ ፡ እንቲጮ ፡ ፫ኛው ፡ የጦር ፡ ሠራዊት ፡ በጄኔ  
 ራል ፡ ማራቢኛ ፡ እየታዘዘ ፡ ወደ ፡ ዐድዋ ፡ እየተጓዙ ፡ የሚቃወማቸውን ፡ እየ  
 ወጉ ፡ ወደ ፡ ፊት ፡ እንዲያልፉ ፡ ትእዛዝ ፡ አደረገ ።

ምዕራፍ : ፳፪

የመዝናኛው ጦርነት : የዐድዋ : መያዝ : ግርማዊ : ቀዳማዊ : ኃይለ ሥላሴ ስለ መከላከል የተናገሩት ዲብዌር ።

ምንም እንኳን በጠረፍ የልዑል ራስ ሥዩም የጦር ሠራዊት በኖር የኢትዮጵያ መንግሥት ሰላም በዓለም እንዲጠበቅ አጥቂውን ባንድነት እናጠቃለን የሚለውን ቃል ማሳበረተኛ የሆኑት መንግሥታት ችላ ብለው በማሳበሩ ግዴታ ውስጥ ያለው የኢጣሊያ መንግሥት ማሳበረተኛዬቱን ኢትዮጵያን ሲወጋ ዝም ብለው አይመለከቱም በማለት ወይም የጦርነት ስፍራ በማመራረጥ በጠረፍ ያሉት የኢትዮጵያ ወታደሮች ወደ ጎሳቸው እንዲያፈገፍጉ ትእዛዝ ሰጥቶ ነበር ። ይሁን እንጂ የሰራዩ ባንዳ የሚባለው በመዝናኛው ከኢትዮጵያ ወታደር ጋር ደዐር ተክሌ ከሚባለው ስፍራ ላይ ተጋጥመው ሁለት ሰዓት እንደ ተዋጉ የኢጣሊያን ባንዳ ያዘ የነበረው ሞርጋንቲን የሚባለው «ሌተና» ከብዙ ወታደሮች ጋር በጦርነት ውስጥ ሞተ ።

በዚህ ጊዜ የኢጣሊያ የጦር አዛዥ በዚህ በደዐር ተክሌ ምሽግ ባሉት የኢትዮጵያ ወታደሮች ላይ የቦምብ ዝናም እንዲጣልባቸው አዘዘ ወዲያው ብዙ አይሮፕላኖች መጥተው ያንን ከጠመንዣ በቀር ምንም የሌለውን የጦር ሠራዊት በቦምብ ሲመቱት እንደዚህ የኢትዮጵያ ወታደሮችም በያዙት ጠመንዣ ሽቅብ በአይሮፕላኑ ላይ በድፍረት እስፍራቸው ላይ ሆነው ይተኩሱ ነበር በኋላ ግን ሁለት ሰዓት እየተመለሰ የአይሮፕላን ቦምብ ስለጠቃው የኛ ወታደሮች ትእዛዝ ተላልፎላቸው ያንን ስፍራ ለቀው ወደ ጎሳቸው ወደ ጋሻ ወርቁ ተመለሱ ።

ከዚያ በኋላ የኢጣሊያ የጦር ሠራዊት በየመንገዱ በዠግንነት ከታች ወታደሩን የሚመታበትን የኢትዮጵያን የጦር ሠራዊት ከሰማይ ባለው የጦር ኃይል እየመታ ወደ ፊት ገፍቶ የወንድነት ሥራ ለማንኛው ሠራዊት ወገን እንደ ሆነ የሚመሰክረውን የዐድዋን ከተማ ያዘ ።

በዚህ ጊዜ ግርማዊ ቀዳማዊ ኃይለ ሥላሴ በዓለም ማሳበር የኢትዮጵያን ጉዳይ ሊፈጽሙ ለተላኩት ለክቡር ፊታውራሪ ተክለ ሐዋርያትና ከርሳቸው ጋር ሆነው ለሚነጋገሩት ለሚትር ገጭ የኢጣሊያ መንግሥት በዓለም ማሳበር ውል ባገኙትና ባገኙት ለንዲሁም ባገኙት ለንቀጽ የተጻፈውን ቃል ጥሶ ጦርነት ስላደረገ ያገኘ ኛውን ለንቀጽ ቃል ማሳበረተኞቹ በኢጣሊያ ላይ እንዲፈጽሙበት እንዲያመለክቱ አስተላለፉ ። ከዚህም ቀደም ብለው በሐምሌ ፲፩ ቀን ፲፱፻፳፯ ዓ ፡ ም ፡ የኢትዮጵያን መሳፍንትና መኳንንት ሚኒስትሮች የቤተ ክህነቱም ሹማምንቶች በምክር ቤት እንዲሰበሰቡ አዘው ከተሰበሰቡ በኋላ ከዚህ ቀጥሎ ያለውን ቃል ተናገሩ ።

«ከአርባ ዘመናት ይበልጥ ዝምሮ ኢጣሊያ አገራችንን ለመውሰድ ያላትን ምኞት ምን ጊዜም ቢሆን አላቋረጠችም ነበር ። በዚህም ዘመናት ሁሉ በልዩ ልዩ አኳኋን ዘወትር ይታይ የነበረው ይኸው ምኞቷ ባለፈው ባገኘችበት ዓ ፡ ም ፡ በክረምቱ ውስጥ በሥራዋ እየተገለጸ መታየት ዝምረ ። ይኸውም ርግጥ ይሆን ዘንድ ባለፈው ዓመት በነሐሴ ወር ውስጥ አላንዳች ምክንያት የኢጣሊያ መንግሥት በወሰኖቻችን አቅራቢያ የጦር መሣሪያ በብዙ ማከማቸት ዝምረ ።

ይኸንን ነገር ሰምተን ምክንያቱ ምን እንደ ሆነ ጠይቅ ብለን ሮማ ላለው ጉዳይ ፈጻሚያችን ትእዛዝ እንዲያልፍለት አደረግን ። ይኸን የጦር መዘጋጀት ያደረግነው ኢትዮጵያ የኤርትራንና የሱማሌን ቅኝ አገሮቻችንን ለመውጋት ሐሳብ ስላላት ነው የሚል መሠረት የሌለው ከመዝናኛው እስከ መጨረሻ ሐሰት የሆነ ምክንያት ምላሽ አድርገው ሰጡ ። ምንም ይኸ የተሰጠው ምላሽ ጨርሶ ሐሰት መሆኑን ብንገልጽ ኢጣሊያ ከዚያ ጊዜ ዝምራ የምትከተለው ሐሳብ በረዥሙ መርምራ በቁረጠችው ፕላን ነበርና ምንም በፍጹም የወሰነችው አሳቢ እኛን በማጥቃት ለመውጋት ቢሆን ለመከላከያ ነው እያሰኘች የጦር ማዘጋጀቷን እየገፋች ከመሄዷ አላቋረጠችም ።

ይኸን የመሰለውን ግፈኛ የሆነ ሐሳብ በዓለም ሕዝብ ፊት የሚገባ ነገር አስመስሎ ለማሳየት ለዚህ የሚጠቅም ምክንያት ማግኘት ለኢጣሊያ የማያስፈልጋት ነበር ።

ግማሾቹ የኢትዮጵያ አገር የመሥሪያ ቤቶች ሠራተኞቹ በሆኑና

ግማሾቹ ፣ የኢጣሊያ ፣ የንግድ ፣ አጃንሲያ ፣ አኸከሮች ፣ በሆኑ ፣ በኢትዮጵያ ፣ ተወላጆች ፣ መካከል ፣ ባለፈው ፣ በጎዳር ፣ ወር ፣ ውስጥ ፣ ጉንደር ፣ ላይ ፣ በሴት ፣ ምክንያት ፣ አምባገነን ፣ ተነሣ ፣ በእነዚህ ፣ ሰዎች ፣ መካከል ፣ በራሳቸው ፣ ጉዳይ ፣ ይህ ፣ ጠብ ፣ ተነሥቶ ፣ ደም ፣ ቢፈስ ፣ አዲስ ፣ አበባ ፣ ያለው ፣ የኢጣሊያ ፣ ሌጋሲዮን ፣ በዲፕሎማቲክ ፣ መንገድ ፣ በብርቱ ፣ በነገሩ ፣ ገብቶበት ፣ መንግሥታችን ፣ ሰላም ፣ ፈላጊ ፣ በመሆኑ ፣ የከረረ ፣ ጠብ ፣ እንዳይነሣ ፣ ሲል ፣ ኢጣሊያኖች ፣ የጠየቁት ፣ እንዲፈጸምላቸው ፣ አደረገ ። ከዚህ ፣ በኋላ ፣ ደግሞ ፣ ላሁኑ ፣ ጠባቸን ፣ መሠረት ፣ የሆነው ፣ የወልወል ፣ አደጋ ፣ ወደቀ ።

ኢጣሊያ የኛን ግዛት ፣ ቀንሳና ፣ የሀገራችንን ፣ ነጻ ፣ ተገዥነትን ፣ እንደ ግክበር ፣ ሁሉ ፣ ጥሳ ፣ ባ፲፱፻ ፣ ዓመተ ፣ ምሕረት ፣ በሁለቱ ፣ መንግሥቶች ፣ መካከል ፣ የተደረገው ፣ ውል ፣ የወሰነውን ፣ ወሰን ፣ መቶ ፣ ኪሎ ፣ ሜትር ፣ ያኸል ፣ አልፋ ፣ ወልወል ፣ በሚባለው ፣ ቦታ ፣ ላይ ፣ ወታደርና ፣ ብዙ ፣ መሣሪያ ፣ አስቀመጠች ።

ከእንግሊዝ ፣ ሱማሌና ፣ ከእኛ ፣ መካከል ፣ ያለው ፣ ወሰን ፣ በመወሰኑ ፣ ምክንያት ፣ በውል ፣ እንደ ፣ ተፈቀደላቸው ፣ የእንግሊዝ ፣ ሱማሌ ፣ ገብዎች ፣ ከብት ፣ የሚያጠብቅን ፣ ቦታ ፣ ሄደው ፣ አይተው ፣ ለመወሰን ፣ ከኢትዮጵያም ፣ መንግሥት ፣ ከእንግሊዝም ፣ መንግሥት ፣ ሰዎች ፣ ታዘው ፣ ነበር ።

እነዚህ ፣ መንግሥታት ፣ ለሥራ ፣ የላኳቸው ፣ መላክተኞች ፣ የታዘዙትን ፣ ሥራ ፣ በግዛታችን ፣ ላይ ፣ ሲሠሩ ፣ የሚጠብቃቸው ፣ መንግሥታችን ፣ ስለ ነበረ ፣ ተከታዮች ፣ ወታደሮች ፣ ተሰጥተዋቸው ፣ ነበረ ። በነዚህም ፣ በኢትዮጵያ ፣ ወታደሮች ፣ እንደምታውቁት ፣ ሁሉ ፣ በጎዳር ፣ ጅጁ ፣ ቀን ፣ አደጋ ፣ በድን ገት ፣ ተጥሎባቸው ፣ አርበኞቹ ፣ ወታደሮቻችን ፣ በኢጣሊያ ፣ መትረየስ ፣ በታን ኩና ፣ በአቢዮኑ ፣ መውደቃቸው ፣ የኢጣሊያ ፣ አጥቂዎች ፣ ቀድሞ ፣ አስበው የፈጸሙት ፣ ግፍ ፣ መሆኑን ፣ እንደሚበቃ ፣ የሚመሰክር ፣ ነው ።

እንደዚህ ፣ አድርገው ፣ በገዛ ፣ ግዛታችን ፣ ላይ ፣ ወታደሮቻችንን ፣ ወግ ተው ፣ ኢጣሊያ የገዛ ፣ ሰዎቿ ፣ የሠሩትን ፣ ግፍ ፣ አዛውራ ፣ በኛ ፣ ላይ ፣ ለማድረግና ፣ እኛን ፣ ለመውቀስ ፣ አሰበች ። ወታደሮቻችንን ፣ መግደሏ ፣ የማይበቃት ፣ ሆነና ፣ መንግሥታችንን ፣ ይቅርታ ፣ እንዲጠይቃትና ፣ ካሳ ፣ እንዲከፍል ፣ ከመጠየቅ ፣ ደረሰች ።

ኢትዮጵያም ፣ የሚገባትን ፣ መብት ፣ ህሊናዋ ፣ ያውቅላታልና ፣ ኢጣሊያ ፣ ለዘለዓለም ፣ በመካከላችን ፣ ሰላምና ፣ ወዳጅነት ፣ ጸንቶ ፣ እንዲኖር ፣ በመካከላችንም ፣ ጠብ ፣ ቢነሣ ፣ ይኸው ፣ ጠብ ፣ በሽማግሌ ፣ ሥልጣን ፣ በሰላም ፣ እን

ዲያልቅ ፣ ቃል ፣ የገባችበትን ፣ ባ፲፱፻፳ ፣ ዓ ፣ ም ፣ የተደረገውን ፣ ውል ፣ ጠቅሰን ፣ ነገሩን ፣ በውል ፣ ቃል ፣ መሠረት ፣ ለመጨረስ ፣ ጥያቄያችንን ፣ ወዲያው ፣ አቀረብንላት ።

ለዚህ ፣ ላቀረብነውም ፣ ጥያቄያችን ፣ ምላሹ ፣ ፍጹም ፣ እንቢታ ፣ ሆኖ ፣ ኢጣሊያ ፣ ሳይመረመርና ፣ በሚገባው ፣ መንገድ ፣ ሳይፈረድ ፣ ያቀረበችውን ፣ ጥያቄ ፣ በሙሉ ፣ ለማስፈጸም ፣ ጥብቅ ፣ አሳቧን ፣ ገለጸች ።

እኛም ፣ ክብር ፣ ምንም ፣ ቢሆን ፣ እንዳይነካ ፣ ቁርጠን ፣ ነበርና ፣ አንድ ፣ መንግሥት ፣ በሙሉ ፣ ፈቃዱ ፣ ይህን ፣ የመሰለውን ፣ ጠብ ፣ ለተገባው ፣ አለመድሎ ፣ ለሚፈርድ ፣ ለመንግሥት ፣ ዳኛ ፣ አቅርቦ ፣ ቢፈርድ ፣ እንደ ፣ ፍርዱ ፣ መፈጸም ፣ ይህንኑ ፣ መንግሥት ፣ ከፍ ፣ አድርጎ ፣ የሚያሳየው ፣ እንጂ ፣ የማያዋርደው ፣ መሆኑን ፣ ስለ ፣ ተረዳነው ፣ በዚህ ፣ ነገር ፣ ውስጥ ፣ ኢትዮጵያ ፣ ጥፋተኛ ፣ ሆና ፣ የተገኘች ፣ እንደ ፣ ሆነ ፣ የተፈረደባትን ፣ ፍርድ ፣ በሙሉ ፣ ወዲያው ፣ የምትፈጽም ፣ መሆኗን ፣ በግልጽ ፣ አስታወቅን ።

ኢጣሊያ ፣ ነገሩ ፣ በሽማግሌ ፣ እንዲያልቅ ፣ የማትፈልግ ፣ ከመሆኗ ፣ የተነሣ ፣ ነገሩ ፣ በሕግና ፣ በሰላም ፣ መንገድ ፣ እንዲያልቅ ፣ ፈቃዳችን ፣ ስለ ፣ ነበረ ፣ ይህንኑ ፣ ሰላማዊ ፣ መንገድ ፣ በመፈለግ ፣ ነገሩን ፣ ወደ ፣ መንግሥታት ፣ ማኅበር ፣ አማካሪዎች ፣ ለማድረስ ፣ የሚያስፈልገን ፣ ሆነ ። ይህንም ፣ ነገር ፣ ወደ ፣ መንግሥታት ፣ ማኅበር ፣ ያደረስንበት ፣ ምክንያት ፣ በዝርዝሩ ፣ በጽሕፈት ፣ አድርገን ፣ ለኢጣሊያ ፣ ንጉሥና ፣ ለኢጣሊያ ፣ መንግሥት ፣ ሹም ፣ ለሙሶሊኒ ፣ አስታወቅን ።

ባለፈው ፣ በጥር ፣ ወር ፣ የመንግሥታት ፣ ማኅበር ፣ አማካሪዎች ፣ በተሰበሰቡበት ፣ ጉባኤ ፣ ላይ ፣ ነገሩ ፣ ታይቶ ፣ ነገሩ ፣ በሽማግሌ ፣ እንዲያልቅ ፣ አሳቡን ፣ ኢጣሊያ ፣ ሲቀፋት ፣ ተቀበለች ።

ነገር ፣ ግን ፣ በዚህ ፣ በጥር ፣ ወር ፣ ፲፩ ፣ ቀን ፣ የመንግሥታት ፣ ማኅበር ፣ አማካሪዎች ፣ የቁረጡትን ፣ ቃል ፣ ተከትለን ፣ ሽማግሌዎቹን ፣ ለመምረጥ ፣ ተዝምሮ ፣ የነበረው ፣ የዲፕሎማቲክ ፣ ንግግር ፣ ያላደረግነውን ፣ ጥፋት ፣ ለማሳመን ፣ እየተጣጣረ ፣ የኢጣሊያ ፣ መንግሥት ፣ ሚኒስትር ፣ ነገሩን ፣ እየገቡተው ፣ ስለ ፣ ሄደ ፣ በመጋቢት ፣ ወር ፣ ውስጥ ፣ እንደ ፣ ገና ፣ ነገሩን ፣ ወደ ፣ መንግሥታት ፣ ማኅበር ፣ አማካሪዎች ፣ ማድረስ ፣ የሚያስፈልገን ፣ ሆነ ።

በውነትም ፣ ኢጣሊያ ፣ በዲፕሎማቲክ ፣ መንገድ ፣ መንግሥታችንን ፣ በማይገባ ፣ ለመጫን ፣ ስትጣጣር ፣ ደግሞ ፣ ባንድ ፣ ፊት ፣ በየቀኑ ፣ በራዲዮ ፣ የሚመጣው ፣ ወሬ ፣ በየቀኑ ፣ ወታደር ፣ የጦር ፣ መሣሪያ ፣ ጥይት ፣ ወደ ፣ ኤርት

ራና ፡ ወደ ፡ ኢጣሊያ ፡ ሰማሌ ፡ ወሰናችን ፡ ባለማቋረጥ ፡ መላኩን ፡ እየሰማን ፡ ጦር ፡ ይሆናል ፡ የማለትን ፡ አሳብ ፡ በየጊዜው ፡ የሚያረጋግጥልን ፡ ሆነ ።

ነገሩን ፡ ሁለተኛ ፡ ወደ ፡ መንግሥታት ፡ ማኅበር ፡ በማድረሳችን ፡ የተነሣ ፡ በግንቦት ፡ ፲፯ ፡ ቀን ፡ ፲፱፻፳፯ ፡ ዓ ፡ ም ፡ በርግጡ ፡ ሽማግሌዎቹ ፡ እንዲመረጡ ፡ ተቈረጠ ።

ኢትዮጵያ ፡ የሚፈረደው ፡ ፍርድ ፡ በፍጹም ፡ በሕግ ፡ መሠረትና ፡ አለመድሎ ፡ እንዲሆን ፡ ምኞቷ ፡ ስለ ፡ ነበረ ፡ ከእሷ ፡ ወገን ፡ ሽማግሌ ፡ የሚሆኑትን ፡ በመንግሥታት ፡ ሕግ ፡ በዕውቀታቸውና ፡ በሥልጣናቸው ፡ እጅግ ፡ የታወቁ ፡ አንድ ፡ የፈረንሳዊ ፡ የሕግ ፡ ሊቅና ፡ ፩ ፡ የአሜሪካ ፡ ሕግ ፡ ዐዋቂ ፡ ሁለት ፡ ሰዎች ፡ መረጠች ።

ኢጣሊያ ፡ በበኩሏ ፡ ከኢጣሊያ ፡ መንግሥት ፡ ሹማምንቶች ፡ ውስጥ ፡ ሁለት ፡ የኢጣሊያ ፡ ሰዎች ፡ መረጠች ።

በዚህ ፡ ምክንያት ፡ ምንም ፡ የምንቃወመው ፡ ነገር ፡ ባይኖር ፡ የኢጣሊያ ፡ መንግሥት ፡ ያገሩን ፡ ሰዎች ፡ መምረጡ ፡ ክርክሩ ፡ በሕግና ፡ አድልዎ ፡ በሌለበት ፡ መንገድ ፡ እንዲያልቅ ፡ አለመፍቀዱን ፡ ማሰብ ፡ የሚገባ ፡ መስሎ ፡ ስለታየን ፡ ምክንያቱም ፡ ማንም ፡ ሰው ፡ ቢሆን ፡ እንዲከራከርላት ፡ በመረጠችው ፡ ባገሩ ፡ ላይ ፡ አድልዎ ፡ የሌለበት ፡ ፍርድ ፡ ይፈርዳል ፡ ተብሎ ፡ የማይጠረጠር ፡ ስለ ፡ ሆነ ፡ ነው ።

የኢጣሊያ ፡ መንግሥት ፡ የመረጠቻቸው ፡ ጨዋዎች ፡ የታያቸውን ፡ እንዲፈርዱ ፡ ነፃነት ፡ የሌላቸው ፡ በመሆናቸው ፡ ምክንያት ፡ ክርክሩ ፡ በሽምግልና ፡ ዳኝነት ፡ እንደሚያልቅ ፡ የሚያሠጋ ፡ ስለ ፡ ሆነ ፡ የእንግሊዝ ፡ መንግሥት ፡ የዓለም ፡ መንግሥታት ፡ ሕግ ፡ ዋና ፡ መሠረቱ ፡ የዓለም ፡ ሰላም ፡ መሆኑን ፡ ተመልክቶ ፡ ደግሞ ፡ ዋና ፡ ምኞቱ ፡ በዓለም ፡ ላይ ፡ ሰላም ፡ እንዲጸድቅ ፡ ስለ ፡ ሆነ ፡ የመታረቂያ ፡ መንገድ ፡ ይገኝ ፡ እንደ ፡ ሆነ ፡ በማለት ፡ በበኩሉ ፡ መሞከር ፡ ዠመረ ። ምንም ፡ የውጋዴን ፡ አውራጃ ፡ የኢትዮጵያ ፡ መሆኑ ፡ በሕግ ፡ ረገድ ፡ የማይጠራጠር ፡ ቢሆን ፡ ምንም ፡ ኢጣሊያ ፡ ተጋፍቶ ፡ መጥቶ ፡ በርስታችን ፡ ክፉ ፡ አደጋ ፡ ቢጥልብን ፡ የእንግሊዝ ፡ መንግሥት ፡ ያቀረበውን ፡ የዕርቅ ፡ ሐሳብ ፡ እኛ ፡ ከውጋዴ ፡ ግዛታችን ፡ አንድ ፡ ክፍል ፡ ቁርሰን ፡ ለኢጣሊያ ፡ እንድንሰጥና ፡ ለዚሁም ፡ ለውጥ ፡ እንግሊዝ ፡ የዚያላንበርና ፡ አንድ ክፍል ፡ ከግዛቱ ፡ ቁርሶ ፡ ለኛ ፡ እንዲሰጥ ፡ ነበር ። እኛም ፡ ሰላም ፡ ለመፈለጋችን ፡ ወሰን ፡ የለውምና ፡ ይህን ፡ የቀረበውን ፡ የዕርቅ ፡ ሐሳብ ፡ ለመመርመር ፡ ተዘጋጅተን ፡ ነበር ። ነገር ፡ ግን ፡ ይህ ፡ የዕርቅ ፡ ሐሳብ ፡ ገና ፡ ከመቅረቡ ፡

ሙሴ ፡ ሙሶሊኒ ፡ በፍጹም ፡ አልቀበለውም ፡ ስላለ ፡ በነገሩ ፡ እንድናስብበት ፡ የሚያስፈልግ ፡ ሆነ ።

አሁንም ፡ ጨዋዎቹ ፡ የተመረጡበትን ፡ ጉዳይ ፡ ለመፈጸም ፡ አልተቻላቸውም ። የእንግሊዝ ፡ መንግሥት ፡ ያቀረበውን ፡ የዕርቅ ፡ ሐሳብ ፡ የኢጣሊያ ፡ መንግሥት ፡ ዋና ፡ ሹም ፡ ባጭሩ ፡ ቁረጠው ።

ኢጣሊያኖችም ፡ መሰናገታቸውን ፡ አላቋረጡም ። የኢጣሊያ ፡ መንግሥትም ፡ ታላላቁ ፡ ሹማምንቶች ፡ በልባቸው ፡ ያለው ፡ ዋናው ፡ ሐሳባቸው ፡ አገራችንን ፡ ለመውሰድ ፡ መሆኑን ፡ በግልጥ ፡ ይናገራሉ ። ስለዚህ ፡ ከእንግዲህ ፡ ወዲያ ፡ የጦርነት ፡ ሰዓት ፡ እየቀረበ ፡ መሄዱ ፡ ነው ።

ባለፈው ፡ ሰኔ ፡ ፩ ፡ ቀን ፡ የኢጣሊያ ፡ መንግሥት ፡ ዋና ፡ ሹም ፡ የአፍሪካ ፡ ምሥራቅ ፡ ተብሎ ፡ አዲስ ፡ ወደ ፡ ተሰየመው ፡ ወደ ፡ ኤርትራና ፡ ወደ ፡ ሱማሊያ ፡ በታዘዘው ፡ ፭ ፡ ሺ ፡ ወታደር ፡ ፊት ፡ ቆሞ ፡ እንደ ፡ ልማዱ ፡ ለኢጣሊያ ፡ ሕዝብ ፡ ሲሰብክ ፡ የጦር ፡ ፈላጊነት ፡ መንፈሳቸውን ፡ ለማነቃነቅ ፡ ብሎ ፡ እናንተ ፡ የምትሄዱት ፡ ለታሪካችን ፡ በጣም ፡ ከፍ ፡ ያለ ፡ የዠግንነት ፡ ነገር ፡ ልትጽፉ ፡ ነው ፡ ብሎ ፡ ተናገረ ።

ሙሴ ፡ ሙሶሊኒ ፡ እንደሚሉት ፡ ኢጣሊያ ፡ የምትፈልገው ፡ የኛን ፡ ሕዝብ ለማሠልጠን ፡ ነው ። ነገሩ ፡ በሰላማዊ ፡ መንገድ ፡ እንዳያልቅ ፡ ለማድረግ ፡ ኢጣሊያ ፡ ካሁኑ ፡ ቁርጣሎች ፡ ሐሳቧ ፡ ብዙ ፡ ደም ፡ ፈሶ ፡ የቀድሞውን ፡ የዐድዋን ፡ ብድር ፡ ለመመለስ ፡ ነው ።

አረመኔ ፡ ሕዝብ ፡ እያሉት ፡ ስሙን ፡ የምታጠፋው ፡ የኢትዮጵያ ፡ ሕዝብ ፡ የሰጠውን ፡ ቃል ፡ የሚያከብርና ፡ የፈረመውን ፡ ውል ፡ የሚያጸድቅ ፡ ሕዝብ ፡ ነው ።

ኢትዮጵያ ፡ ጦርነት ፡ እንዲሆን ፡ አትፈልግም ፡ የመጣውን ፡ ግን ፡ መከላከሏ ፡ አይቀርም ። በዐድዋ ፡ ጊዜም ፡ ቢሆን ፡ ጡብ ፡ አንሺ ፡ ኢትዮጵያ ፡ አልነበረችም ። ጦርነቱ ፡ የሆነበት ፡ ምክንያቱም ፡ ኢጣሊያኖች ፡ ወሰን ፡ አልፈው ፡ በግዛቷ ፡ ውስጥ ፡ ስለ ፡ ተገኙ ፡ ነው ። ምናልባት ፡ ደግሞ ፡ ነገ ፡ እንደዚሁ ፡ ያደርጉ ፡ ይሆናል ።

በእግዚአብሔር ፡ ቸርነት ፡ ባርበኞቿ ፡ ዠግንነት ፡ የመጣባትን ፡ መክታ ፡ ምንም ፡ ባ፲፰፻፹፰ ፡ ዓ ፡ ም ፡ ኢትዮጵያ ፡ ድል ፡ ብትነሣ ፡ ( ብታደርግ ) ፡ የሚገባትን ፡ ሁሉ ፡ አልጠየቀችም ። የግዛቷ ፡ ማስፋፊያ ፡ ምክንያት ፡ አላደረገችውም ።

ከቀን ፡ እስከ ፡ ቀን ፡ የማይቀር ፡ መስሎ ፡ የሚታየው ፡ ጦርነት ፡ በደረሰ ፡

ጊዜ ፡ የኢትዮጵያ ፡ መንግሥት ፡ ሕሊናው ፡ አይወቅሰውም ፡ ሰላም ፡ እንዲጠበቅ ፡ የተቻለውን ፡ ሁሉ ፡ አድርጓል ።

ኢትዮጵያ ፡ በሌሎች ፡ አገር ፡ ላይ ፡ ሥልጣን ፡ ይኑረኝ ፡ የማለት ፡ ሐሳብ ፡ የላትም ፡ በግዛቷ ፡ ውስጥ ፡ ባለቤት ፡ ሆና ፡ ሥልጣኗና ፡ ወሰኗ ፡ ሳይደፈር ፡ ለነፃነቷ ፡ ስትል ፡ እስከ ፡ መጨረሻው ፡ ሰው ፡ ድረስ ፡ ለመከላከል ፡ የተዘጋጀች ፡ ነች ።

ተጋራ ፡ የሆነው ፡ የኢጣሊያ ፡ ሕዝብ ፡ ዘመኑ ፡ ያመጣውን ፡ ያጥቁነት ፡ መሣሪያ ፡ ይዞ ፡ ሥልጣኔ ፡ ላስተምራችሁ ፡ ነው ፡ ብሎ ፡ ሲመጣ ፡ ለንጉሠ ፡ ነገሥቱና ፡ ላገሩ ፡ ለመሞት ፡ የተዘጋጀ ፡ አንድነት ፡ ያደረገበት ፡ ሕዝብ ፡ ተሰልፎ ፡ ይጠብቀዋል ።

ወታደር ፡ ሆይ ፡ በጦርነት ፡ ውስጥ ፡ አንድ ፡ የተከበረና ፡ የተወደደ ፡ አለቃ ፡ ለነፃነታችን ፡ ብሎ ፡ ሞተ ፡ ሲባል ፡ አቸዘን ፡ ተስፋ ፡ አትቀረጥ ። ላገሩ ፡ የሚሞት ፡ ሁሉ ፡ ዕድለኛ ፡ ሰው ፡ መሆኑን ፡ ተመልክት ፡ እንጂ ፡ ሞት ፡ ሳያማርጥ ፡ በሰላም ፡ ጊዜ ፡ ሆነ ፡ በጦርነት ፡ የፈቀደውን ፡ ይወስዳል ። ያለነፃነት ፡ ከመሞት ፡ ነፃነትን ፡ ይዞ ፡ መሞት ፡ ይሻላል ።

አባቶቻችን ፡ አገራችንን ፡ በነፃነት ፡ ያቁዩልን ፡ ሕይወታቸውን ፡ እየሠዉ ፡ ነው ፡ እነሱ ፡ አብነት ፡ ይሁኗችሁ ።

ወታደር ፡ ነጋዴ ፡ ገበሬ ፡ ልጅም ፡ ሽማግሌም ፡ ወንድም ፡ ሴትም ፡ አንድነት ፡ ይደርባችሁ ። እየተረዳዳችሁ ፡ ላገራችሁ ፡ ተከላከሉ ። እንደ ፡ ጥንት ፡ ጊዜ ፡ ልማድ ፡ ሴቶችም ፡ ወታደሩን ፡ በማደፋፈር ፡ ቍስለኛ ፡ በማስታመም ፡ ላገራቸው ፡ ይከላከሉ ። እርስ ፡ በርሳችን ፡ እንድንለያይ ፡ ምንም ፡ ኢጣሊያ ፡ የተቻላትን ፡ ሁሉ ፡ ብታደርግ ፡ ክርስቲያን ፡ ሆነ ፡ ወይም ፡ እስላም ፡ አንድ ፡ ሆኖ ፡ ይመክታል ።

ምሽጋችንና ፡ ጋሻችን ፡ እግዚአብሔር ፡ ነው ። የአጥቂዎቻችን ፡ አዲስ ፡ መሣሪያ ፡ ለኢትዮጵያ ፡ ነፃነት ፡ ከመከላከላችሁ ፡ ከተቀደሰ ፡ ሐሳባችሁ ፡ አያዘነብላችሁም ።

ዛሬ ፡ የሚናገራችሁ ፡ ንጉሣችሁ ፡ በዚያ ፡ ጊዜም ፡ በመካከላችሁ ፡ ይገኛል ። ለኢትዮጵያ ፡ ነፃነት ፡ ደሙን ፡ ለማፍሰስ ፡ ተዘጋጅቷል ።

ሳንጨርስ ፡ ዳግመኛ ፡ አንድ ፡ የምንነግራችሁ ፡ ነገር ፡ አለ ። ይኸውም ፡ ለሰላም ፡ አጥብቀን ፡ መጣጣራችን ፡ ነው ። እስከ ፡ ዛሬ ፡ ድረስ ፡ የኢትዮጵያ ፡ መንግሥት ፡ ለሰላም ፡ መድከሙን ፡ እናሳስባችኋለን ። በዲፕሎማቲክም ፡ መንገድ ፡ ሰላማዊ ፡ የሆነና ፡ ለሁለታችንም ፡ ክብር ፡ ያለበት ፡ የመስማሚያ ፡

መንገድ ፡ መፈለጉን ፡ አላቋረጠም ። ኢጣሊያ ፡ በፈቃዱ ፡ የፈረመውን ፡ የወዳጅነትና ፡ የሽምግልና ፡ ዳኝነት ፡ ውል ፡ እንዲያከብር ፡ እንዲያደርግ ፡ የመንግሥታትን ፡ ማኅበር ፡ ሁለት ፡ ጊዜ ፡ ጠይቋል ።

ደግሞ ፡ ጦርነት ፡ በፍጹም ፡ እንዲቀር ፡ ተብሎ ፡ የቀረበውን ፡ ውል ፡ ኢትዮጵያም ፡ ኢጣሊያም ፡ ከሌሎች ፡ መንግሥቶች ፡ ጋራ ፡ ስለ ፡ ፈረሙ ፡ የውሉም ፡ መሥራች ፡ አሜሪካ ፡ ስለ ፡ ሆነ ፡ አሁን ፡ በቅርቡ ፡ ለአሜሪካን ፡ መንግሥት ፡ አስታውቀናል ።

ደግሞ ፡ አሁን ፡ ሆላንድ ፡ አገር ፡ የሁለታችንም ፡ ጨዋዎች ፡ ክርክራችንን ፡ ሲመረምሩ ፡ የኢጣሊያ ፡ ጨዋዎች ፡ ስላስቸገሩ ፡ ፓሪስ ፡ ያለው ፡ ሚኒስትራችን ፡ ቪ ፡ ጊዜ ፡ ለመንግሥታት ፡ ማኅበር ፡ እንዲያመለክት ፡ አዘነዋል ።

እስከ ፡ መጨረሻ ፡ ድረስ ፡ ሰላም ፡ እንዲሆን ፡ እንጣጣራለን ። ነገር ፡ ግን ፡ ድካማችንና ፡ መልካም ፡ አሳባችን ፡ ፍሬ ፡ ያገኘ ፡ እንደ ፡ ሆነ ፡ ሕሊናችን ፡ አይወቅሰንም ። የኢትዮጵያ ፡ ሕዝብ ፡ በእምነት ፡ ተባብሮ ፡ ላገራችን ፡ ነፃነት ፡ እውነተኛውን ፡ ነገር ፡ ለመከላከል ፡ እግዚአብሔር ፡ ያርበኞቻችንን ፡ ኅይል ፡ እንዲያጸና ፡ እጁን ፡ ወደ ፡ እግዚአብሔር ፡ ይዘረጋል ።

ምዕራፍ ፡ ፷፫ ።

የጦር ፡ ወታደር ፡ ባዲስ ፡ አበባ ፡ እንደ ፡ ተሰበሰበ ፡ ግርማዊነታቸው ፡ ለመኳንንቱና ፡ ለጦር ፡ ሠራዊቱ ፡ የሰጡት ፡ ምክር ።

ካ፲፱፻፳፯ ፡ ዓ ፡ ም ፡ በኅዳር ፡ ከተደረገው ፡ ከወልወል ፡ ግጭት ፡ ዠምሮ ፡ እስከ ፲፱፻፳፰ ፡ ዓ ፡ ም ፡ ድረስ ፡ ገጭብ ፡ የተቀመጡት ፡ ማኅበረተኞች ፡ ሁለቱን ፡ ጠበኞች ፡ መንግሥታት ፡ ለማስታረቅ ፡ ብዙ ፡ ጊዜ ፡ ፈተኑ ። በዚህም ፡ ጊዜ ፡ የኢትዮጵያ ፡ መንግሥት ፡ ማኅበረተኞቹ ፡ የሚያቀርቡትን ፡ ዕርቅ ፡ እየተቀበለ ፡ ገላጋዮቹን ፡ ሁሉ ፡ ደስ ፡ አሰኝቶ ፡ ነበር ። ነገር ፡ ግን ፡ የኢጣሊያ ፡ መንግሥት ፡ መላዋን ፡ ኢትዮጵያን ፡ ያሠልጥን ፡ ብላችሁ ፡ ካልፈቀዳችሁልኝ ፡ በቀር ሌላውን ፡ ዕርቅ ፡ አልቀበልም ፡ ብሎ ፡ የነሱንም ፡ የመጨረሻ ፡ አሳብ ፡ ሳይጠብቅ ፡ ጦርነቱን ፡ ዠምሮ ፡ እስከ ፡ ዐድዋ ፡ ድረስ ፡ መጣ ።

በዚህ ፡ ምክንያት ፡ ግርማዊ ፡ ቀዳማዊ ፡ ኃይለ ፡ ሥላሴ ፡ በውጭ ፡ አገር ፡ ያለው ፡ የኢትዮጵያ ፡ ወታደር ፡ በያገረ ፡ ገዥውና ፡ በያለቃው ፡ እየተሰለፈ ፡

ወዳዲስ፡ አበባ ፡ እንዲመጣ ፡ ትእዛዝ ፡ አስተላልፈው ፡ ነበርና ፡ በጥቅምት ፡ ፩ ቀን ፡ ፲፱፻፳፰ ፡ ዓ ፡ ም ፡ የከምባታ ፡ ጦር ፡ በደጃዝማች ፡ መሸሻ ፡ ወልዴ ፡ መሪ ነት ፡ በጥቅምት ፡ ፮ ፡ ቀን ፡ የደጃዝማች ፡ አውራሪስ ፡ ጦር ፡ በጥቅምት ፡ ፴ ፡ ቀን ፡ የደጃዝማች ፡ ይገዙ ፡ የጦር ፡ ሠራዊት ፡ በእንደራሴያቸው ፡ በፊታውራሪ ፡ ንጋቱ ፡ መሪነት ፡ ጎዳር ፡ ፮ ፡ ቀን ፡ የክቡር ፡ ቢትወደድ ፡ መኰንን ፡ ደምሰው ፡ ጦር ፡ በራሳቸው ፡ መሪነት ፡ ዠግናው ፡ እየፎከረና ፡ እያቅራራ ፡ በየሻለቃውና ፡ በየሻምበሉ ፡ ተሰልፎ ፡ በንጉሠ ፡ ነገሥቱ ፡ ፊት ፡ አለፈ ።

የክቡር ፡ ቢትወደድም ፡ ሰልፍ ፡ ከሌሎቹ ፡ የበለጠ ፡ አምሮ ፡ ይታይ ፡ ነበር ፡ ይኸውም ፡ የመዠመሪያ ፡ ወታደር ፡ ካለፈ ፡ በኋላ ፡ ነጋሪቱ ፡ ውጋ ፡ ውጋ ፡ በሚል ፡ ድምፅ ፡ እየተመታ ፡ መድፍና ፡ መትረየሱ ፡ ተጭኖ ፡ ካለፈ ፡ በኋላ ፡ ዠግናው ፡ ቢትወደድ ፡ መኰንን ፡ ደምሰው ፡ ከፍ ፡ ከፍ ፡ ያሉ ፡ ሁለት ፡ ሰንደቅ ፡ ዐላማዎች ፡ አሲዘው ፡ በኤውሮፓ ፡ ዐይነት ፡ የተሰፋ ፡ የጦር ፡ አዛዥ ፡ ልብስ ፡ ለብሰው ፡ የክብር ፡ ኒሻናቸውን ፡ አድርገው ፡ ሰይፋቸውን ፡ በግራ ፡ ጎናቸው ፡ አንግበው ፡ በድንጉላ ፡ ፈረስ ፡ ሆነው ፡ በሚያምርና ፡ በሚያስፈራ ፡ ግርማ ፡ ብቅ ፡ አሉ ። ወዲያው ፡ እድንጉላ ፡ ፈረሳቸው ፡ ላይ ፡ እንደ ፡ ተቀመጡ ፡ ሻምላቸውን ፡ መዘው ፡ «እኔ ፡ አሽከርክ ፡ እኔ ፡ ባሪያኸ ፡ በመንግሥትኸ ፡ በመጣው ፡ ጠላት ፡ ላይ ፡ በእግዚአብሔር ፡ ጎይል ፡ የተቻለኝን ፡ እሠራለሁ ። ይኸውም ፡ ቀን ፡ ለኔ ፡ ሠርጌ ፡ ነው ፡ እንጂ ፡ ሞቴ ፡ አልለውም» ፡ ብለው ፡ በንጉሠ ነገሥቱ ፡ ፊት ፡ ፎከሩ ።

የኮንታ ፡ ጦር ፡ በደጃች ፡ በየነ ፡ ሀብተ ፡ ማርያም ፡ መሪነት ፡ ሲገባ ፡ ዠግናው ፡ ደጃች ፡ በየነ ፡ በሠጋር ፡ በቅሏቸው ፡ ወዲያና ፡ ወዲህ ፡ እየተንቁራጠው ፡ እኔ ፡ የኃይለ ፡ ሥላሴ ፡ አሽከር ፡ ለውድ ፡ አገሬ ፡ ለኢትዮጵያ ፡ መሞት ፡ ትልቅ ክብሬ ፡ ነው ፡ ሲሉ ፡ ፎከሩ ።

እንዲሁም ፡ የጎሬ ፡ ጦር ፡ በደጃዝማች ፡ መኰንን ፡ እንዳልካቸው ፡ መሪ ነት ፡ የከፋ ፡ ጦር ፡ በራስ ፡ ጌታቸውና ፡ በደጃዝማች ፡ ደበበ ፡ አንዳርጋቸው ፡ መሪነት ፡ የወለጋ ፡ ጦር ፡ በደጃዝማች ፡ ሀብተ ፡ ማርያም ፡ ገብረ ፡ እግዚአብሔር ፡ መሪነት ፡ እየተሰለፈ ፡ ከገባ ፡ ወዲህ ፡ የጦር ፡ ሚኒስትሩ ፡ ክቡር ፡ ራስ ፡ ሙሉጌታ ፡ እንደዚሁ ፡ ሰልፋቸውን ፡ አሳይተው ፡ ከጨረሱ ፡ በኋላ ፡ ግርማዊ ፡ ጃንሆይ ፡ የጦር ፡ ሚኒስትሩና ፡ ሌሎቹ ፡ መኳንንቶች ፡ ከጦር ፡ ሠራዊቱ ፡ ጋራ ፡ በተሰበሰቡበት ፡ አደባባይ ፡ ምክር ፡ ጭምር ፡ ያለበትን ፡ ከዚህ ፡ ቀጥሎ ፡ ያለውን ፡ ትእዛዝ ፡ ለጦር ፡ ሚኒስትሩ ፡ ተናግረው ፡ ወደ ፡ ጦርነቱ ፡ አሰናብቷቸው ። «ላገርኸ ፡ ነፃነትና ፡ ልኛ ፡ ለንጉሠ ፡ ነገሥትኸ ፡ ክብር ፡ ደምኸን ፡ ለማ

ፍሰስ ፡ ቈርጠኸ ፡ መነሣትኸን ፡ ማየታችን ፡ ደስ ፡ የሚያሰኝ ፡ ነው ። ጌታ ፡ ገንዘቡን ፡ የሚያስጠብቀው ፡ ላመነው ፡ አሽከሩ ፡ ስለ ፡ ሆነ ፡ አንተም ፡ እምነትኸን ፡ በእግዚአብሔር ፡ ላይ ፡ አድርገኸ ፡ የጦር ፡ ሠራዊታችንን ፡ እየጠበቅኸ ፡ በማንኛውም ፡ ችግራቸውን ፡ ሁሉ ፡ እየረዳኸ ፡ ለጠላት ፡ እንድትመክት ፡ አዘንኻል ።

አሁንም ፡ የመጣብን ፡ ጠላት ፡ ደም ፡ የተቃባነው ፡ ከጥንት ፡ የቈየ ፡ ነው ፡ እንጂ ፡ አዲስ ፡ ድንገተኛ ፡ ጠላት ፡ አይደለም ። ሰላም ፡ ፈላጊ ፡ የሆነውን ፡ የመንግሥታትን ፡ ማሳበር ፡ አምነን ፡ ጦራችንን ፡ ወደ ፡ ግንባር ፡ ባለማስቀደማችን ፡ አሁን ፡ ያገኘውን ፡ ሁሉ ፡ በጭካኔ ፡ ከመግደል ፡ በቀር ፡ እንኳን ፡ ለወታደር ፡ ለሽማግሌ ፡ ለሴት ፡ ለሕፃንም ፡ ይራራል ፡ ተብሎ ፡ አይጠረጠርም ። ለሴቶችና ፡ ለሕፃናትም ፡ አለመራራቱን ፡ ባዠማመሩ ፡ ሰምተነዋል ።

በማንኛውም ፡ ቢሆን ፡ ሞት ፡ አይቀርምና ፡ እገሌ ፡ በሳልና ፡ በጉንፋን ፡ በተሰቦ ፡ ሞተ ፡ ከመባል ፡ ላገሩ ፡ ነፃነት ፡ ለንጉሡ ፡ ክብር ፡ ለትውልድ ፡ ስም ፡ ደሙን ፡ አፍሱ ፡ ሞተ ፡ መባል ፡ ትልቅ ፡ ጥቅም ፡ ያለው ፡ መሆኑን ፡ መዘንጋት ፡ አይገባም ። በጦርነት ፡ ላይ ፡ አንዱ ፡ ቢሞት ፡ ተራውን ፡ ተወጣ ፡ ይባላል ፡ እንጂ ፡ እገሌ ፡ ሞቷል ፡ ብሎ ፡ መደናገጥ ፡ የዠግንነትን ፡ ክብር ፡ የሚያዋርድ ፡ መሆኑን ፡ ማወቅ ፡ ነው ።

ለወታደርም ፡ ለባላገርም ፡ ለነጋዴም ፡ ቢሆን ፡ ትልቁ ፡ ኩራቱ ፡ ያገሩ ፡ ነፃነት ፡ መሆኑ ፡ የማይጠረጠር ፡ ነው ። ስለዚህ ፡ ከመካከላችሁ ፡ ጠብና ፡ ተንኩል ፡ እንዲጠፋ ፡ ፍቅርና ፡ አንድነት ፡ እንዲሰፋ ፡ ሎሌ ፡ ለጌታው ፡ ጭፍራ ፡ ላለቃው ፡ መታዘዝን ፡ እንዲያውቅ ፡ በሚቻላችሁ ፡ ሁሉ ፡ ማስረዳት ፡ ነው ። ኢጣሊያኖች ፡ በመሣሪያቸው ፡ ቢከሩብን ፡ እኛም ፡ ትልቁ ፡ መሣሪያችን ፡ የእግዚአብሔር ፡ ርዳታ ፡ በመሆኑ ፡ እንከራባቸዋለን ።

ቀይና ፡ ብጫ ፡ አረንጓዴ ፡ ሰንደቅ ፡ ዐላማችን ፡ ሞዐ ፡ አንበሳ ፡ የሚለው ፡ ማሳተማችን ፡ የነፃነታችን ፡ ምልክት ፡ ነውና ፡ ይህ ፡ የነፃነታችን ፡ ምልክት ፡ እንዳይጠፋ ፡ እስከ ፡ መጨረሻዎ ፡ ጠብታ ፡ ደማችንን ፡ እያፈሰስን ፡ ብንሞትም ፡ ለስማችንና ፡ ለታሪካችን ፡ ትልቅ ፡ ክብር ፡ ነው ።

ይህንንም ፡ ስላችሁ ፡ እንደ ፡ ዘመኑ ፡ ዐይነት ፡ ጦርነት ፡ እየተዋጋችሁ ፡ ኢትዮጵያን ፡ ከጠላት ፡ እጅ ፡ ለማዳን ፡ ነው ፡ እንጂ ፡ ባለመጠባበቅና ፡ በንዴት ፡ እንደ ፡ እሳት ፡ ራት ፡ በጦርነት ፡ ውስጥ ፡ እየገባችሁ ፡ በመሞት ፡ ብቻ ፡ የሆነ ፡ እንደ ፡ ሆነ ፡ ለጠላት ፡ የተመቸ ፡ ይሆናል ።

የምታደርጉትም ፡ ጥንቃቄ ፡ ከዚህ ፡ እንደሚከተለው ፡ ነው ።


፩ : ድንኳን : ስትተክሉ : በየሻምበሉ : እየተለየ : ስፍራ : ቢያጋጥም : በጎድጓዳና : በዛፍ : በዱር : ውስጥ : መትከል : ነው ። አተካክሉም : ካንዱ : ድንኳን : እስከ : ሠላሳ : ከንድ : እንዲራራቅ : ማድረግ : ነው ።

፪ : አይሮፕላን : ሲበር : በታየ : ጊዜ : ገላጣውንና : ትልቁን : መንገድ : ሰፊውንም : ሜዳ : ትቶ : በዘብጥና : በጎድጓዳ : በዘወርዋራ : መንገድ : ዛፍና : ዱር : ባለበት : ስፍራ : መንገድ : ነው ።

፫ : አይሮፕላን : በምብ : ለመጣል : ሲመጣ : ሾ : ሜትር : ያኸል : ዝቅ : ካላለ : አይመቸውምና : ለዚህ : ሥራው : ዝቅ : ባለ : ጊዜ : በመልካም : በረገዮችም : ጠመንገዥ : እሮምታ : ተኩሶ : በፍጥነት : መበታተን : ነው ። ፫ : ወይም : አራት : ጥይት : ከመታው : አይሮፕላን : መውደቁ : አይቀርም : ለዚህ : ተኩሶ : የተመረጠውን : መሣሪያ : ይዘው : ለመተኮስ : የታዘዙት : ብቻ : ይተኩሱ : እንጂ : ጠመንገዥ : ያለው : ሁሉ : ቢተኩስ : ጥይት : ከማባከንና : ያሉበትን : ስፍራ : ከማሳየት : በስተቀር : ጥቅም : የለውም ።

፬ : አይሮፕላን : ገና : ብቅ : ሲል : የተበታተኖችሁ : እንደ : ሆነ : የምትበታተኑበትን : አቅጣጫ : እንዳያየው : ጥቂት : ቀረብ : እስኪል : ቁይቶ : መበታተን : ነው ። ጦርነት : በሚደረግበት : ጊዜ : ጣፋ : ጋሻ : ጉሜ : ብርና : ወርቅ : ለምድ : ግምጃ : ቀሚስ : ይህንን : የመሳሰለ : ሁሉ : ለጠላት : ጠመንገዥ : ማነጣጠር : ይመቻልና : ኮት : ያለው : ኮቱን : የሌለው : ያደፈ : እጅ : ጠባብ : ብቻ : መልበስ : ነው ። ይህም : የወርቅና : የብር : ሽማልታችሁን : እግዚአብሔር : ረድቶን : ስንመለስ : ታደርጉታላችሁ : አሁን : እየተዋችሁ : መሄድ ነው ። ይህንም : ሁሉ : የምክር : ቃል : ማስታወቃችን : ባለመጠንቀቅ ትልቅ : ጉዳት : እንዳያገኛችሁ : ብለን : ነው : እንጂ : በሐምሌ : ፲፩ : ቀን : በተናገርነው : ዲስኩር : እንዳስረዳናችሁ : በጦርነቱ : ጊዜ : በመካከላችሁ : ሆነን : ስለ : ኢትዮጵያ : ነጻነት : ደማችንን : ለማፍሰስ : የተዘጋጀን : መሆናችንን : ስናረጋግጥላችሁ : ደስ : ይለናል ። በዚህም : ጊዜ : ከዚህ : ቀጥሎ : ያለው : ግጥም : ከናቶ : ተሰማ : እሸቴ : ከናለቃ : መርሻ : ተገጠመ ።

ተፈታትኖት : ነበር : ቀድሞም : አባትኸን : እንደ : ምንም : ታግለኸ : ጣል : ያን : ጠላትኸን ። አባት : ያቁየንን : አድርጎ : እጅ : ከፍንጅ : ዋቢ : አናሳልፍም : እኛው : እንፍጅ : እንጅ ። ፍርድን : ለማግኘት : ነው : በዳኛ : መግጠም : ዋቢ : አናሳልፍም : ሳንፈጣጠም ። የሽማግሌን : ዕርቅ : እሱ : ከጠላው : በካሳ : አስፈጥመኸ : ሥዩም : አሰኘው : በኃይለ : ሥላሴ : የማያምን : ሰው : አጋሚን : አጥፎ : ልጠባበቀው ። ይመችኻልና : ለመሥራት : ሰርዲን : ዓሣ : ባሣ : እንድትሆን : ጣል : ያን : መረብኸን ። አጣሊያ : ሥዩምን : ስለ : ምን : ጠላው : መረቡን : አስጥሎ : ዓሣ : ባበላው ። ታውቀዋለኸና : ሥዩም : መልካውን : መረባርብ : ጥለኸ : ተሻግረኸ : ቁየን ። ብችልኸ : ብችልኸ : ከጣት : እስከ : ማታ : ከመቼ : ወዲህ : ነው : መስፈርኸ : እንደርታ : እውነት : መሰለኸ : ወይ : አንት : ደፋር : ወስላታ : አያሌ : ሰው : አለኝ : አንተን : የሚመታ ። አንተን : ሽሬ : ሽሬ : ደግሞ : ባንተ : ፈንታ : እንዳንት : ያልጎደለ : ይግባ : ሙሉጌታ : አባ : ይርጋ : ሥዩም : ባባ : ነጋ : ቦታ ። አወይ : መቀናጣት : መቀሌ : መድረስ : ጋልያኖን : ጠይቀው : እንዳ : አያሱስ : እየተጨነቀ : እንባውን : ሲያፈስ : ሚዳውን : ሲያጠልቀው : የዳኛው : ፈረስ : ያ : ቃኘው : መኩንን : ከራብታ : ሲያፈርስ : ያ : ይትረፍ : አባተ : መድፍ : ሲተኩስ : አባ : ነፍሶ : ባልቻ : ይዞ : መትረየስ : እየነዱ : ወስደው : እንኪጨው : ድረስ : ከዘመዱ : ጋራ : ሲቁሉት : በርሳስ ።



ራስ : ወልደ : ጊዮርጊስ : በኋላ : በንግሥት : ዘውዲቱ : ዘመን : ንጉሥ : የተባሉት : (ከሞሪስ : ደኮፔ : መጽሐፍ :)

የቀዳማዊ : ኃይለ : ሥላሴ : ዘመን : መንግሥት ።  
 አይዟችሁ : ጋሞቼ : አርበኞች : አይዟችሁ ።  
 ለሥንቅ : እንደ : ሆነ : አሳብ : አይግባችሁ ።  
 የፍርድ : ሚኒስቴር : ሆኗል : እራታችሁ ።  
 ጧት : ማታ : ያቀርባል : ግርማዊ : አባታችሁ ።  
 ለውጊያውስ : እኔም : አልጠረጥራችሁ ።  
 እግዚአብሔር : መዝና : የሰጠው : ለሕዝቡ ።  
 የተቀባ : ንጉሥ : ወይው : መለዘቡ ።  
 ሕዝቡን : ለማዳን : ነው : ሁል : ጊዜም : አሳቡ ።  
 ከጥበበኞችም : ይበልጣል : ጥበቡ ።  
 እንዲህ : አርጎ : መቻል : አይ : መታገሥ ።  
 ቶሎ : እማይቁጣ : የሕፃን : ንጉሥ ።  
 ያነርልን : እንጂ : የሱስ : ክርስቶስ ።  
 እንበለው : በለው : በሠንጋ : ፈረስ ።  
 ቄይተው : ቢሆን : እስካሁን : ድረስ ።  
 ምድር : ባዶ : ሆኖ : ሰማይ : ሲታረስ ።  
 የዘመኑን : ነገር : መላውን : ሳያውቁ ።  
 እንደ : ቀድሞ : ዠግና : ሁሉ : በታነቁ ።  
 የኛማ : ግርማዊ : ታላቁ : ታላቁ ።  
 ያለም : ጌታ : ሆነው : ዓለምን : የናቁ ።  
 ሌት : እንደ : ታጠቁ : ቀን : እንደ : ታጠቁ ።  
 ከረቂቆች : ጋራ : እየተራቀቁ ።  
 ከጎይለኞችም : ጋር : እየተናነቁ ።  
 ሰማይ : ያፈራውን : በምድር : እየወቁ ።  
 ይመጋግቡናል : ወይ : እግዚአብሔር : ድንቁ ።

ከዚህ : በኋላ : ግርማዊ : ንጉሠ : ነገሥት : ቀዳማዊ : ኃይለ : ሥላሴ :  
 የጦር : ሠራዊታቸውን : ወደ : ጦሩ : ግንባር : ካሰናበቱ : በኋላ : በጎዳር : ፲፰ :  
 ቀን : ፲፱፻፳፰ : ዓ : ም : በጦርነቱ : መካከል : ለመገኘት : በሚያምር : ግርማ :  
 ታጅቦው : ካዲስ : አበባ : ባ፬ : ሰዓት : ተነሥተው : ዋና : የጦር : መሳፈሪያ :  
 ወደ : ሆነው : ወደ : ደሴ : ሄደው : በጎዳር : ፳ : ቀን : ባ፩ : ሰዓት : ገቡ ።  
 ሌላው : ዘማች : ከሄደ : በኋላ : ተከትለዋቸው : የነበሩትም : ልዑል :  
 መኰንን : ኃይለ : ሥላሴ : ፊታውራሪ : ብሩ : ደጃዝማች : ኃይለ : ሥላሴ : አባ



ይነኸ፡ ደጃዝማች፡ ወንድ፡ ይራድ፡ ደጃዝማች፡ አደፍርሰው፡ ናቸው።

ግርማዊነታቸውም፡ ደሴ፡ በደረሱ፡ ጊዜ፡ የኢጣሊያ፡ አይሮፕላኖች፡ መጥተው፡ ከነዋሪው፡ ሕዝብ፡ ውስጥ፡ ሲጎዱ፡ የቀይ፡ መስቀሉንም፡ አብረው፡ መቱት።

ከውጭ፡ አገርም፡ ተልከው፡ በቀይ፡ መስቀል፡ ውስጥ፡ መጥተው፡ በየጦሩ፡ ሰፈር፡ ለሕክምና፡ የሂዱት፡ ከዚህ፡ ቀጥሎ፡ የተጻፉት፡ ናቸው።

፩፡ ከእንግሊዝ፡

፪፡ ከነምሳ፡

፫፡ ከሆላንድ፡ በሰሜን፡ ግንባር፡

፬፡ ከፈረንሳይ፡

፭፡ ከግብጽ፡ በሐረርና፡ በጅጅጋ፡

፮፡ ከስዊድን፡ የመጡት፡ ከሁለት፡ ተከፍለው፡ በቦርሪናና፡ በባሌ።

ደግሞ፡ ከዚህ፡ ቀጥለው፡ ያሉት፡ የገንዘብና፡ የመድኃኒት፡ ርዳታ፡ አድርገዋል።

የጀርመን፡	የቀይ፡	መስቀል፡	ማኅበር፡
የጃፓን፡	»	»	»
የኖርቤዥ፡	»	»	»
የአሜሪካን፡	»	»	»
የቼኮስሎቫኪያ	»	»	»
የኤስፓኝ፡	»	»	»
የቤልጅክ፡	»	»	»

ግርማዊ፡ ጃንሆይ፡ ደሴ፡ ሆነው፡ ለሰሜንም፡ ለደቡብም፡ የሚያስፈልገውን፡ መሣሪያና፡ ማንኛውንም፡ ጉዳይ፡ ያዘጋጁ፡ ነበር። የጦር፡ ሹማምንቶችንና፡ ያገር፡ ባላባቶችን፡ እየተቀበሉ፡ ሽልማት፡ እየሸለሙ፡ የጦሩን፡ ፕላን ሲያቃኑ፡ ሰነበቱ።

በዚህም፡ ጊዜ፡ ከመቀሌ፡ ከዐድዋ፡ ከሺሬ፡ ስለ፡ ውጊያውና፡ ስለ፡ ሌላውም፡ ጉዳይ፡ ቴሌግራም፡ የተማረከ፡ መሣሪያና፡ የኢጣሊያ፡ ወታደርም፡ በየቀኑ፡ ይመጣላቸው፡ ነበር። ደግሞ፡ ልዩ፡ ልዩ፡ ቦምብ፡ የጫኑ፡ አይሮፕላኖች፡ እላይ፡ እንደ፡ ተባለው፡ እየመጡ፡ በደሴ፡ ሲጥሉ፡ ሰነበቱ፡ ይሁን፡ እንጂ፡ ቤተ፡ ክርስቲያንንና፡ የቀይ፡ መስቀልን፡ ከመጎዳት፡ በቀር፡ በወታደርና፡ በመሣሪያ፡ ላይ፡ የከበደ፡ ጥፋት፡ አላደረጉም።

ከዚህ፡ በኋላ፡ የራስ፡ ደምስና፡ የራስ፡ ጎይሉ፡ አሸከር፡ የነበረው፡

ደጃች፡ ገሠሠ፡ በለው፡ የሚባለው፡ መዝናኛው፡ ላገራ፡ እሞታለሁ፡ ብሎ፡ ከክቡር፡ ራስ፡ እምሩ፡ ጋራ፡ አብሮ፡ ዘምቶ፡ ነበር። በኋላ፡ ግን፡ የኢጣሊያኖችን፡ አይሮፕላኖች፡ ሲያይ፡ ፈርቶ፡ አገሩን፡ ከድቶ፡ የንጉሠ፡ ነገሥቱን፡ ዐዋጅ፡ ጥሶ፡ ወደ፡ ጎጃም፡ መመለሱ፡ ተሰማ፡ ስለዚህ፡ ካዲስ፡ አበባ፡ እነግራዝማች፡ ሣህሌ፡ እንዲወጉት፡ ከታዘዙ፡ በኋላ፡ ደግሞም፡ ለጎጃም፡ ሕዝብ፡ ከዚህ፡ ቀጥሎ፡ ያለው፡ ዐዋጅ፡ ተላለፈ።

« ሞግ፡ አንበሳ፡ ዘእምነገደ፡ ይሁዳ፡ ቀዳማዊ፡ ኃይለ፡ ሥላሴ፡ ሥዩመ፡ እግዚአብሔር፡ ንጉሠ፡ ነገሥት፡ ዘኢትዮጵያ።

የጎጃም፡ ሰው፡ ክርስትክ፡ የሚነቅል፡ ሚስትክንና፡ ሴት፡ ልጅክን፡ በጎይል፡ እየወሰደ፡ የሚያረክስ፡ ኦርቶዶክሳዊ፡ ሃይማኖትክን፡ የሚለውጥ፡ ኢጣሊያን፡ ያኸል፡ ጨካኝ፡ ጠላት፡ መጥቶ፡ ሳለ፡ ስላገርክ፡ ስለ፡ ኢትዮጵያ ነፃነትና፡ ስለ፡ ኦርቶዶክሳዊ፡ ሃይማኖት፡ ደምክን፡ ከማፍሰስ፡ በቀር፡ ትከዳኛለክ፡ ብዬ፡ አልጠረጥርም። ነገር፡ ግን፡ ደጃች፡ ገሠሠ፡ ፈታውራሪ፡ ታምራት፡ ፈታውራሪ፡ ገሠሠ፡ ንጉሤ፡ ፈታውራሪ፡ ዘለቀ፡ ካሳ፡ ፈታውራሪ፡ ዘለቀ፡ ወሌ፡ ቀኛዝማች፡ አየለ፡ ጎይሉ፡ ቀኛዝማች፡ መርድ፡ ዋሴ፡ ቀኛዝማች፡ ዘለቀ፡ አሠኔ፡ አገራቸውን፡ ኢትዮጵያንና፡ ንጉሠ፡ ነገሥታቸውን፡ እኔን፡ ከድተው፡ ከዘመቻ፡ መመለሳቸው፡ እንክርዳድ፡ በስንዴ፡ መካከል፡ እንደሚበቅል፡ ያኸል፡ ነው። ቢሆንም፡ ለጊዜው፡ ያገርክን፡ የጎጃምን፡ ስም፡ ለማጥፋት፡ ነው፡ እንጂ፡ ሌላውን፡ ይቅርና፡ ራሳቸውንም፡ ለማዳን፡ እንዳይችሉ፡ ታውቀዋለክ።

እነደጃች፡ ገሠሠንና፡ እነፈታውራሪ፡ ታምራትን፡ ተከትለክ፡ ከዘመቻው፡ ወደ፡ ጎጃም፡ የተመለስክ፡ ሰው፡ ሁሉ፡ ጥፋቱ፡ ባለቆችክ፡ በይሁዳዎቹ፡ ላይ፡ ነውና፡ ባለፈው፡ ምራካለሁ። ነገር፡ ግን፡ የኛን፡ ዐዋጅ፡ ጥሰው፡ የጳጳሱን፡ ውግዘት፡ አፍርሰው፡ አገራቸውን፡ ኢትዮጵያን፡ ክደው፡ መሪ፡ ሆነው፡ ከዘመቻ፡ የመለሱክን፡ እነዚህን፡ ጠላቶቼን፡ በሄዱበት፡ ስፍራ፡ እየተከታተልክ፡ ያዝልኝ፡ ይህን፡ ዐዋጅ፡ ከሰማክ፡ በኋላ፡ ወታደር፡ በወታደርነትክ፡ እነዚህን፡ ጠላቶቼን፡ ተከትለክ፡ ስትወሳልት፡ ባላገርም፡ ለኛ፡ ሳትረዳ፡ ቀርተክ፡ በቤትክ፡ አሳድረክ፡ እኸልና፡ ውሃ፡ ሰጥተክ፡ የተገኘክ፡ እንደ፡ ሆነ፡ ምሕረት፡ የሌለው፡ ቅጣት፡ እቀጣካለሁ። »

ታኅሣሥ፡ ፲፯፡ ቀን፡ ፲፱፻፳፰፡ ዓ፡ ም፡ እንደዚሁ፡ አቡነ፡ ቄርሎስ፡ በመንፈሳዊ፡ አባትነታቸው፡ አገሩን፡ የከዳውን፡ ገሠሠንና፡ ተከታዮቹን፡ የተከተለ፡ የአርዮስ፡ ርግማን፡ ትድረስበት፡ የሚል፡ ቃል፡ ጽፈው፡ ለጎጃም፡

ሕዝብ ፣ ላኩ ። በኋላም ፣ ካዲስ ፣ አበባ ፣ ጦር ፣ ተልኮ ፣ ከደጃች ፣ ገሠሠ ፣ ጋራ ፣ ተዋግተው ፣ እነግራዝማች ፣ ሣህሌ ፣ ሞቱ ፣ እሱም ፣ በሚያውቀው ፣ አገር ፣ እየ ተባረረ ፣ ሲባዝን ፣ ከርሞ ፣ እስከ ፣ ኢጣሊያ ፣ መምጣት ፣ ቁይቶ ፣ በኋላ ፣ ሞተ ።

እንደዚህ ፣ ጎይላ ፣ ጊዮርጊስ ፣ ወልደ ፣ አማኑኤል ፣ የሚባል ፣ ፳፰ ፣ ሺ ፣ ብር ፣ ስርቆ ፣ እንዲከፍል ፣ ተፈርዶበት ፣ ነበርና ፣ ወደ ፣ ኢጣሊያኖች ፣ ሲላላክ ፣ ተገኝቶ ፣ በቃሉም ፣ ስላመነ ፣ ተሰቀለ ።

ምዕራፍ ፡ ፳፬ ።

የእንግሊዝ ፣ መንግሥት ፣ መላክተኛ ፣ ሙሴ ፣ ሳሙኤል ፣ ሆዋር ፣ የፈረንሳዊ ፣ መንግሥት ፣ መላክተኛ ፣ ሙሴ ፣ ላባል ፣ ያቀረቡት ፣ የዕርቅ ፣ ሐሳብ ፣—የኢትዮጵያን ፣ ጉዳይ ፣ የሚነኩት ፣ ያ፲፪ቱና ፣ ያ፲፫ቱ ፣ ያ፲፭ቱ ፣ ያ፲፮ቱ ፣ አንቀጾች ፣ ንግግር ፣—ማኅበሩ ፣ ኢጣሊያን ፣ ባጥቁነት ፣ ፈርዶ ፣ ያደረገባት ፣ ጭቁና ።

ከዚህ ፣ ቀደም ፣ እንደ ፣ ተባለው ፣ የኢጣሊያንና ፣ የኢትዮጵያን ፣ ጉዳይ ፣ መርምረው ፣ እንዲያስታርቁ ፣ የተመደቡት ፣ አምስቱ ፣ ሽማግሌዎች ፣ የኢጣሊያ ፣ መንግሥት ፣ በወልወል ፣ ግጭት ፣ ኢትዮጵያን ፣ በደለኛ ፣ አድርጎ ፣ የነበረውን ፣ ኢትዮጵያ ፣ በዚህ ፣ ግጭት ፣ ምንም ፣ በደል ፣ እንደሌለባት ፣ ለማኅበሩ ፣ አስታውቀዋል ። ቀጥሎ ፣ የኢጣሊያ ፣ መንግሥት ፣ ኢትዮጵያን ፣ ባሠልጣኝነት ፣ ስም ፣ ለማግኘት ፣ «ግረየፍስ» ፣ የተባለውን ፣ የክስ ፣ ማስታወሻ ፣ ለገላጋዮቹ ፣ አቀረበ ። የክሱም ፣ ቃል ፣ ኢትዮጵያ ፣ ውል ፣ አፍራሽ ፣ እንደ ፣ ሆነች ፣ በውስጧም ሽፍትነት ፣ ዘረፋ ፣ የባሪያ ፣ አገዛዝ ፣ እንዳለ ፣ የሚናገር ፣ ነበር ። ከዚህም ፣ በቀር ፣ ሌላ ፣ በፍጹም ፣ ያልተደረገ ፣ ነገር ፣ እነባሮን ፣ ፍራንኬትና ፣ ሌሎችም ፣ ቆንሲሎችና ፣ ሚሲዮኖች ፣ ከኢትዮጵያ ፣ እየሰለሉ ፣ ሰበሰበው ፣ የወሰዱት ፣ ክስ ፣ ነበር ። የዚህም ፣ ክስ ፣ መደምደሚያው ፣ ኢትዮጵያ ፣ እንደዚህ ፣ ያለች ፣ ከሆነች ፣ እኔ ፣ አሠለጥናት ፣ ዘንድ ፣ ይገባኛል ፣ የሚል ፣ ነበር ።

ነገር ፣ ግን ፣ የኢትዮጵያ ፣ ጉዳይ ፣ ፈጻሚ ፣ ክቡር ፣ ፊታውራሪ ፣ ተክለ ፣ ሐዋርያት ፣ ጠበቃ ፣ ይዘው ፣ የክሱ ፣ ቃል ፣ ሐሰት ፣ መሆኑን ፣ በውነተኛ ፣ መልስ ፣ ካስተባበሉ ፣ በኋላ ፣ ገላጋዮቹም ፣ ሲወራረስ ፣ የመጣ ፣ የጠላት ፣ መንግሥት ፣ ባሠልጣኝነት ፣ አንደኛውን ፣ መንግሥት ፣ ሊይዝ ፣ አይችልምና ፣ ኢትዮጵያ ፣ ልትሠለጥን ፣ የሚገባው ፣ ማኅበሩ ፣ በሚልካቸው ፣ አማካሪዎችና ፣

በማኅበሩ ፣ ተመልካችነት ፣ ነው ፣ ሲሉ ፣ ፈረዱ ።

ቀጥሎም ፣ ከዚህ ፣ ቀደም ፣ የቀረበውን ፣ የዕርቅ ፣ ሐሳብ ፣ አልቀበልም ፣ ብሎ ፣ ጦርነት ፣ በመዝገመኑ ፣ እንደ ፣ ፲፮ኛው ፣ አንቀጽ ፣ ቃል ፣ የኢጣሊያ ፣ መንግሥት ፣ ውል ፣ አፍራሽ ፣ በመሆኑ ፣ በመዝገመሪያ ፣ ፭ ፣ ከዚያ ፣ ፮ ፣ ቀጥሎም ፣ ፲፫ ፣ አባል ፣ ሆነው ፣ የጭቁናውን ፣ አኳኋን ፣ በሚያዘጋጁበት ፣ ጊዜ ፣ እላይ ፣ የተባሉት ፣ ሙሴ ፣ ሆዋርና ፣ ሙሴ ፣ ላባል ፣ በዳይን ፣ የሚያከራፍ ፣ ተበዳይን ፣ የሚያሳዝን ፣ የዕርቅ ፣ ሐሳብ ፣ እንደሚከተለው ፣ አቀረቡ ።

«ኢትዮጵያ ፣ በሰሜን ፣ በኩል ፣ የአኩሰምን ፣ ቤተ ፣ ክርስቲያን ፣ ብቻ ፣ ወደ ፣ ራሷ ፣ አስቀርታ ፣ በዐድዋ ፣ ምዕራብና ፣ ምሥራቅ ፣ እስከ ፣ ግባ ፣ ወንዝ ፣ ድረስ ፣ ያለውን ፣ አገርና ፣ በደቡብ ፣ በኩል ፣ ከኢትዮጵያና ፣ ከኢጣሊያ ፣ ሱማሌ ፣ ወሰን ፣ ዠምሮ ፣ እስከ ፣ ቆራሔ ፣ ድረስ ፣ ያለውን ፣ ግዛት ፣ ለኢጣሊያ ፣ መንግሥት ፣ ልትለቅ ።

በበኩሉ ፣ የኢጣሊያ ፣ መንግሥት ፣ የዐሰብን ፣ በርና ፣ በደቡብ ፣ በፈረንሳይ ፣ ሱማሌ ፣ ሰሜን ፣ የሚገኘውን ፣ ስፍራ ፣ ለኢትዮጵያ ፣ ሊለቅ ። ደግሞ ፣ በዚህ ፣ በደቡብ ፣ ኢትዮጵያ ፣ በኢትዮጵያ ፣ ንጉሠ ፣ ነገሥት ፣ አዛዥነትና ፣ የዓለም ፣ ማኅበር ፣ በሚያደርጋቸው ፣ አማካሪዎች ፣ የሚተዳደር ፣ ሰፊ ፣ ስፍራ ፣ ለመስፋፊያ ፣ የኢጣሊያ ፣ መንግሥት ፣ ሊያገኝ ።

የዚህም ፣ የዕርቅ ፣ ድርድር ፣ ፩ ፣ ግልባጭ ፣ ታኅሣሥ ፣ ፮ ፣ ቀን ፣ ለኢትዮጵያ ፣ መንግሥት ፣ ተልኮ ፣ የቀሩትም ፣ መንግሥታት ፣ ነገሩን ፣ በሰሙ ፣ ጊዜ ፣ ግፍ ፣ ያለበት ፣ የዕርቅ ፣ ሐሳብ ፣ መሆኑን ፣ እየገለጹ ፣ እነዚህን ፣ ሁለት ፣ መላክተኞች ፣ መላው ፣ ዓለም ፣ ወቀጣቸው ። የኢትዮጵያ ፣ መንግሥትም ፣ የዚህን ፣ ሐሳብ ፣ በፍጹም ፣ አለመቀበሉን ፣ በታኅሣሥ ፣ ፰ ፣ ቀን ፣ አስታወቀ ። በዚህም ፣ ምክንያት ፣ የእንግሊዝ ፣ መንግሥት ፣ የምክር ፣ ቤት ፣ ወዲያው ፣ ሙሴ ፣ ሆዋርን ፣ ከውጭ ፣ ጉዳይ ፣ ሚኒስትርነታቸው ፣ ሽሮ ፣ በርሳቸው ፣ እግር ፣ ሐቀኛና ፣ ትክክለኛ ፣ የሆኑትን ፣ ሙሴ ፣ አንቶኒ ፣ ኤደንን ፣ ሾመ ።

ከዚህ ፣ በኋላ ፣ ማኅበረተኛ ፣ የሆኑት ፣ መንግሥታት ፣ የኢጣሊያ ፣ መንግሥት ፣ በማኅበሩ ፣ ውል ፣ ባ፲፪ና ፣ ባ፲፫ ፣ እንዲሁም ፣ ባ፲፮ኛው ፣ አንቀጽ ፣ የተጻፈውን ፣ ቃል ፣ አፍርሶ ፣ በጦርነት ፣ ወደ ፣ ፊት ፣ በመገፋቱ ፣ ያ፲፮ኛውን ፣ አንቀጽ ፣ ሕግ ፣ ተከትለው ፣ በኢጣሊያ ፣ ላይ ፣ ጭቁና ፣ ለማድረግ ፣ ቍርጥ ፣ ሐሳብ ፣ አደረጉ ።

ያ፲፪ ፣ ያ፲፫ ፣ ያ፲፭ቱ ፣ አንቀጽ ፣ ቃል ፣ ከዚህ ፣ ቀጥሎ ፣ እንደ ፣ ተጻፈው ፣ ነው ።

« ማኅበረተኛ፣ የሆኑት፣ መንግሥታት፣ በመካከላቸው፣ ጠብ፣ የተነሣ፣ እንደ፣ ሆነ፣ ራሳቸው፣ በስምምነት፣ ይጨርሳሉ ። ሁለቱም፣ ሳይስማሙ፣ የቀሩ፣ እንደ፣ ሆነ፣ ሁለቱ፣ መንግሥታት፣ ገላጋይ፣ መርጠው፣ ወይም፣ ነገሩን፣ ወደ፣ ዓለም፣ ማኅበር፣ አድርሰው፣ ይታረቃሉ ።

ሽማግሌዎቹ፣ ወይም፣ ማኅበሩ፣ ቆቀረበው፣ ዕርቅ፣ ተፈጽሞ፣ ሦስት፣ ወር፣ ሳይሆን፣ ከሁለት፣ አንዳቸው፣ ዘመቻ፣ ሊያነሡ፣ አይችሉም ።

ሁለቱ፣ ማኅበረተኛ፣ የሆኑት፣ መንግሥታት፣ ጠባቸውን፣ በራሳቸው፣ ወይም፣ ማኅበሩ፣ በመረጣቸው፣ ሽማግሌዎች፣ ሳይታረቁ፣ ቀርተው፣ ጠብ፣ የሚቀሰቅሱ፣ የሆነ፣ እንደ፣ ሆነ፣ ነገሩ፣ ወደ፣ ማኅበሩ፣ ገባኤ፣ እንደ፣ ገና፣ ይቀርባል ።

ማኅበሩም፣ የሁለቱን፣ ወገን፣ ምክንያት፣ መርምሮ፣ በደለኛውን፣ ይገልጻል ። ይሁን፣ እንጂ፣ እስከ፣ ተቻለው፣ ድረስ፣ ጠቡ፣ በሰላም፣ መንገድ፣ እንዲፈጸም፣ ያደርጋል ። ይህንንም፣ ሳይችል፣ የቀረ፣ እንደ፣ ሆነ፣ ያገኘኛቸውን፣ አንቀጽ፣ ቃል፣ በደለኛ፣ አድርጎ፣ በፈረደበት፣ መንግሥት፣ ላይ፣ ይፈጽምበታል ።

ያገኘኛቸው፣ አንቀጽ፣ ንግግር ።

« ፩ዱ፣ መንግሥት፣ ባገ፪፣ ባገ፫፣ ባገ፩ኛቸው፣ አንቀጽ፣ የተጻፈውን፣ ሕግ፣ ተላልፎ፣ ማኅበረተኛ፣ በሆነው፣ መንግሥት፣ ላይ፣ ጦርነት፣ የገፍመረ፣ እንደ፣ ሆነ፣ መላውን፣ የዓለምን፣ መንግሥታት፣ ማኅበር፣ እንደ፣ ወጋ፣ ያኸል፣ ተቁጥሮ፣ የማኅበሩን፣ ሕግ፣ አፍራሽ፣ ስለ፣ ሆነ፣ እነዚህ፣ መንግሥታት፣ በንግድና፣ በማንኛውም፣ ረገድ፣ ከርሱ፣ ጋራ፣ የነበራቸውን፣ ግንኙነት፣ ያቋርጣሉ ። በገንዘብም፣ በሌላውም፣ አኳኋን፣ ጭቁና፣ ያደርጉበታል ። ወዲያውም፣ የማኅበሩን፣ መንግሥታት፣ ሁሉ፣ ከባሕርም፣ ካየርም፣ ከመሬትም፣ የጦር፣ ጎይላቸውን፣ እንደየድርሻቸው፣ አዋጥተው፣ ባንድነት፣ ጥፋተኛውን፣ ለመውጋትና፣ የማኅበሩን፣ ሕግ፣ ለማስከበር፣ እርስ፣ በርሳቸው፣ ይረዳሉ ።»

በዚህ፣ እላይ፣ በተባለው፣ መሠረት፣ ህጂቱ፣ መንግሥታት፣ ለጦርነትና፣ ለኑሮ፣ የሚረዳውን፣ ማንኛውንም፣ ብረታብረት፣ ሸቀጥ፣ ቤንዚን፣ ይህንን፣ የመሳሰለው፣ በንግድም፣ በሌላም፣ ምክንያት፣ ወደ፣ ኢጣሊያ፣ አገር፣ እንዳይገባ፣ ከሱም፣ እንዳይገዙ፣ የገንዘብም፣ ብድር፣ ለኢጣሊያ፣ መንግሥት፣ ወይም፣ የኢጣሊያ፣ ዜጋ፣ ለሆነ፣ እንዳይሰጥ፣ ወሰኑ ። ከዚህም፣ በስተቀር፣

የኢጣሊያን፣ መንግሥት፣ በወታደርነትም፣ አኳኋን፣ የጦርነት፣ እርምጃ፣ ውን፣ ለማገድ፣ የእንግሊዝ፣ የጦር፣ መርከቦች፣ በሚዲቴራኒ፣ ላይ፣ ይንሳፈሩ ነበር ።

ይሁን፣ እንጂ፣ የኢጣሊያ፣ መንግሥት፣ ፩ኛ፣ ሚኒስትር፣ የሥጋ፣ ልደት የደም፣ ጥልቀት፣ ያላቸውን፣ መንግሥታት፣ ወይም፣ በዓለም፣ ከተደረገው፣ ጦርነት፣ እንዳጋጣሚ፣ የጦር፣ ጓድ፣ ሆኖ፣ የረዳቸውን፣ እያስታወሰ፣ ላንድ፣ ያአፍሪካ፣ መንግሥት፣ ስትሉ፣ እንደ፣ ምን፣ ጭቁና፣ ታደርጉብኛላችሁ፣ እያለ፣ ዛቻ፣ ጭምር፣ ያባብላቸው፣ ነበር ።

ይልቁንም፣ ከፈረንሳዊ፣ መንግሥት፣ ጋራ፣ በላቲንነት፣ ያለውን፣ ዝምድና፣ እየገለጸ፣ ደግሞም፣ ለፈረንሳዊ፣ መንግሥት፣ ምክንያት፣ በቢሊኝ፣ የሞቲቲን፣ ፮፣ ሺህ፣ ኢጣሊያኖች፣ እየጠቀሰ፣ የፈረንሳዊ፣ መንግሥት፣ ከጨቋኞቹ፣ መንግሥታት፣ እንዲለይለት፣ ይጥር፣ ነበር ። በዚህም፣ ላይ፣ የላባል፣ በግል፣ በኩል፣ ከሙሶሊኒ፣ የተደረገው፣ መመሳጠር፣ ስለ፣ ተጨመረ፣ ምንም፣ እንኳ፣ በጠቅላላው፣ ቤተ፣ መንግሥቱ፣ ከማኅበሩ፣ ቃል፣ አልወጣም፣ ሲል፣ ቃል፣ ቢሰጥ፣ በብዙ፣ መንገድ፣ ወደ፣ ኢጣሊያ፣ ወገን፣ አዘንብሎ፣ ነበር ።

እንደዚህ፣ የነምሳ፣ (የአትሪሽ)፣ መንግሥት፣ መላክተኛ፣ ከኢጣሊያ፣ ጋራ፣ ከጥንት፣ የቁየውን፣ ጠላትነቱን፣ ወደ፣ ጎን፣ አድርጎ፣ ከኢጣሊያ፣ ጋር፣ ከጥንት፣ ተያይዞ፣ በመጣው፣ ወዳጅነታችን፣ የተነሣ፣ መንግሥቱ፣ በኢጣሊያ፣ መንግሥት፣ ላይ፣ ጭቁና፣ ማድረግን፣ አይፈቅድም፣ ሲል፣ አስታወቀ ። እንደዚህም፣ ብሎ፣ ጠላትነቱን፣ በወዳጅነት፣ ለውጦ፣ የዋሸበት፣ ምክንያት፣ ከላይ፣ የጀርመን፣ መንግሥት፣ የነምሳን፣ ግዛት፣ ወደ፣ ራሱ፣ ለመደረብ፣ ያስብ፣ ነበርና፣ በዚያ፣ ጊዜ፣ ይረዳኛል፣ በማለት፣ ተስፋ፣ አድርጎ፣ ነው፣ እንጂ፣ ከኢጣሊያ፣ ጋራ፣ ከወዳጅነታቸው፣ ይልቅ፣ በመቶ፣ ዓመት፣ በሚቁጠር፣ ዘመን፣ ውስጥ፣ ውጊያና፣ ደም፣ መፋሰስ፣ እንደ፣ ነበራቸው፣ መላክተኛው፣ ቢሳሳት፣ ወይም፣ ዐውቆ፣ ቢዋሽ፣ የሁለቱ፣ መንግሥታት፣ የሕይወት፣ ታሪክ፣ ሊዋሸና፣ ሊሳሳት፣ አይችልም ።

ለዚያውም፣ የሂትለር፣ ጀርመን፣ የነምሳን፣ መንግሥት፣ በቢያና፣ ሰማይ ላይ፣ ፬፻፣ አይሮፕላን፣ በመሬት፣ ቀጥር፣ በሌላቸው፣ ታንክ፣ አስፈራርቶ፣ ያለዘመቻ፣ ወደ፣ ራሱ፣ መንግሥት፣ በደባለቀ፣ ጊዜ፣ የቀሩት፣ መንግሥታት፣ ስለ፣ ታላቁ፣ የነምሳ፣ መንግሥት፣ መደረብ፣ ሲያዝኑ፣ ሙሶሊኒ፣ አበጀኸ፣ ብሎ፣ ለሂትለር፣ ፈቀደለት፣ እንጂ፣ ስለ፣ ነምሳ፣ ነጻነት፣ አንዳች፣ ያደረገው፣ ነገር፣ የለም ።

የቀሩት ፡ መንግሥታትም ፡ በዚህ ፡ ምክንያት ፡ ሊመጣ ፡ እንጂ ፡ ሊቀር ፡ የማይቻለውን ፡ የዓለምን ፡ ጦርነት ፡ ቅስቃሴ ፡ በመፍራት ፡ ከተጠቁሞ ፡ ከኢትዮጵያ ፡ ጋራ ፡ ሆነው ፡ አጥቂውን ፡ ኢጣሊያን ፡ ሊወጉ ፡ ምንም ፡ እንኳ ፡ የሚያስገድዳቸው ፡ አንቀጽ ፡ ቢኖር ፡ እነሱ ፡ ግን ፡ ይህንን ፡ ወደ ፡ ጉን ፡ አድርገው በገንዘብና ፡ በሌላው ፡ ረገድ ፡ ብቻ ፡ ኢጣሊያን ፡ ለማስቸገር ፡ አሰቡ ።

በመጨረሻም ፡ የእንግሊዝ ፡ መንግሥት ፡ ለጦርነት ፡ የቀሩት ፡ መንግሥታት ፡ እንዳልተባበሩለት ፡ በተገነዘበው ፡ ጊዜ ፡ መርከቦቹን ፡ ከሜዲቴራኒ ፡ አሰነጣ ፡ የኢጣሊያም ፡ ሕዝብ ፡ « አውታርኪያ ፡ ሁሉን ፡ ከራስ ፡ ማግኘት » ፡ የሚባለውን ፡ አቁሞ ፡ የኢጣሊያ ፡ ዘር ፡ ከሊቅ ፡ እስከ ፡ ደቂቅ ፡ ከንጉሥ ፡ እስከ ተራው ፡ ያለው ፡ ሕዝብ ፡ ሁሉ ፡ ያለንን ፡ ንብረትና ፡ የጣት ፡ ቀለበታችንን ፡ ሳይቀር ፡ ሰጥተን ፡ የሚደረግብንን ፡ ጭቁና ፡ እናሸንፋለንና ፡ ጦርነቱን ፡ ቀጥል ፡ ብሎ ፡ ለሙሶሊኒ ፡ ጮኸለት ።

ሙሶሊኒም ፡ በዓለም ፡ ማኅበር ፡ ጉዳይ ፡ ፈጻሚ ፡ አድርጎት ፡ የነበረውን ፡ ሙሴ ፡ ባሮን ፡ አሉዋዚን ፡ ተዋቸውና ፡ ወደ ፡ ሮማ ፡ ና ፡ የሚል ፡ ቴሌግራም ፡ አስተላልፎለት ፡ ነበርና ፡ ሙሴ ፡ አንቶኒ ፡ ኤደን ፡ የፕሬዚደንትነቱ ፡ ተራ ፡ የርሳቸው ፡ በነበረት ፡ ቀን ፡ የሁለቱን ፡ መንግሥታት ፡ ጉዳይ ፡ ፈጻሚዎች ፡ ጉን ፡ ለጉን ፡ አስቀምጠው ፡ የመጨረሻውን ፡ ፍርድ ፡ ለማስማት ፡ ጠርተውት ፡ ከተቀመጠ ፡ በኋላ ፡ እንደ ፡ ገና ፡ ከኢትዮጵያዊው ፡ ጉዳይ ፡ ፈጻሚ ፡ ጋራ ፡ ጉን ፡ ለጉን ፡ ተቀምጬ ፡ አልነጋገርም ፡ ሲል ፡ ከተቀመጠበት ፡ ተነሥቶ ፡ በድፍረት ፡ ባርሜጣውንና ፡ ካቦርቱን ፡ ካስቀመጠበት ፡ ቦታ ፡ አንሥቶ ፡ የማኅበሩን ፡ ጉባኤ ፡ ረገጠ ፡ ወጣ ።

ሙሶሊኒም ፡ በአፍሪካ ፡ ጠረፍ ፡ ላለው ፡ ለዋናው ፡ የጦር ፡ አዛዥ ፡ ጦርነቱን ፡ ወደ ፡ ፊት ፡ እንዲቀጥል ፡ አዘዘው ።

ኢትዮጵያም ፡ በመላው ፡ ዓለም ፡ ህሊና ፡ ፊት ፡ በገጭብ ፡ ማኅበረተኞች ፡ አደባባይ ፡ በፖለቲካ ፡ ጦርነት ፡ ድል ፡ ካደረገች ፡ በኋላ ፡ ይህንን ፡ በስውር ፡ የተዘጋጀባትንና ፡ በዓለም ፡ ላይ ፡ ለመዛትና ፡ ለማስፈራራት ፡ በቂ ፡ የሆነውን ፡ የዘመቻ ፡ ቀንበር ፡ ሌሎቹ ፡ ወደዚህ ፡ ቀንበር ፡ እስኪገቡተቱ ፡ ድረስ ፡ ብቻዋን ፡ ተሸከመች ።

ምዕራፍ ፡ ፳፭ ።

የደጃዝማች ፡ ኃይለ ፡ ሥላሴ ፡ ክዳት ።

ደጃዝማች ፡ ኃይለ ፡ ሥላሴ ፡ ጉግሳ ፡ ከዐይ ፡ የሐንስ ፡ የልጅ ፡ ልጅ ፡ ከልዑል ፡ ራስ ፡ ጉግሳ ፡ በመወለዱ ፡ በቤተ ፡ መንግሥቱ ፡ ከበሬታ ፡ አግኝቶ ፡ ነበር ። ይልቁንም ፡ አባቱ ፡ ልዑል ፡ ራስ ፡ ጉግሳ ፡ ለምነው ፡ የንጉሠ ፡ ነገሥቱን ፡ ልጅ ፡ ልዕልት ፡ ዘነበ ፡ ወርቅን ፡ ለማግባት ፡ ችሎ ፡ ነበር ። በኋላም ፡ ልዕልት ፡ ዘነበ ፡ ወርቅ ፡ ካረፉ ፡ ወዲህ ፡ በጋብቻው ፡ ጊዜ ፡ ያገኘው ፡ ከበሬታ ፡ እንዳይገድልበት ፡ ከማይለወጠው ፡ ከንጉሠ ፡ ነገሥቱ ፡ አፍ ፡ ሰምቶ ፡ ነበር ። በዚህ ፡ ምክንያት ፡ በሌሎች ፡ ዘንድ ፡ አይገባውም ፡ እየተባለ ፡ ሲፈረድ ፡ ንጉሠ ፡ ነገሥቱ ፡ የሰጡትን ፡ ተስፋ ፡ ይፈጽሙለት ፡ ዘንድ ፡ ያባቱን ፡ ግዛትና ፡ የመቀሌን ፡ ከተማ ፡ ጨምረው ፡ ሾሙት ። ዳሩ ፡ ግን ፡ ደጃዝማች ፡ ኃይለ ፡ ሥላሴ ፡ ከልዑል ራስ ፡ ሥዩም ፡ ጋር ፡ በግዛትም ፡ በማዕርግ ፡ ስምም ፡ ካልተካከለሁ ፡ ብሎ ፡ በሚያስብበት ፡ ሰዓት ፡ እኛ ፡ ኢትዮጵያን ፡ ድል ፡ ብናደርግ ፡ ሙሉ ፡ የትግሬን ፡ ግዛት ፡ ከራስ ፡ ሥዩም ፡ ነጥቀን ፡ ላንተ ፡ እንሰጥኻለን ፡ ብለው ፡ ውስጥ ፡ ለውስጥ ፡ ኢጣሊያኖች ፡ ልከውበት ፡ ኖሮ ፡ ይህንኑ ፡ የጠላት ፡ ስብከት ፡ ተንተርሶ ፡ ወደ ፡ ጠላት ፡ ለመዞር ፡ የሚችልበትን ፡ ምቹ ፡ ጊዜ ፡ ይጠባበቅ ፡ ነበር ።

ይህንንም ፡ የሰሙ ፡ ሰዎች ፡ ለግርማዊነታቸው ፡ ሳያመለክቱ ፡ አልቀሩም ። ነገር ፡ ግን ፡ ተርታ ፡ ሰው ፡ የማያደርገውን ፡ ደጃዝማች ፡ ኃይለ ፡ ሥላሴ ፡ ጉግሳ ፡ ተወልዶ ፡ ያደገባትን ፡ ማዕርግ ፡ ያየባትን ፡ እናቱን ፡ ኢትዮጵያን ፡ ከድቶ ፡ ያያት ፡ የቅድም ፡ አያት ፡ ጠላቶቹ ፡ ወደ ፡ ሆኑት ፡ ወደ ፡ ኢጣሊያኖች ፡ ይገባል ፡ ብለው ፡ በፍጹም ፡ ስላልጠረጠሩ ፡ እንዲያዝ ፡ የመከሩትን ፡ ሰዎች ፡ ሐሳብ ፡ ሳይከተሉ ፡ በዚህ ፡ ፈንታ ፡ በጦርነቱ ፡ ጊዜ ፡ ለጦርነቱ ፡ የሚሆነውን ፡ ልዩ ፡ ልዩ ፡ መሣሪያ ፡ ማዕርግ ፡ ያለው ፡ የጦርነት ፡ ልብስ ፡ ይልኩለት ፡ ነበር ። ርሱም ፡ ለዚህ ፡ ምስጋና ፡ እየጨመረ ፡ ብዙ ፡ ደብዳቤ ፡ ይጽፍ ፡ ነበር ። ከነዚህ ፡ ሁሉም ፡ ደብዳቤዎች ፡ ውስጥ ፡ ፩ዱ ፡ ከዚህ ፡ ቀጥሎ ፡ የተጻፈው ፡ ነው ።

ሞዓ ፡ አንበሳ ፡ ዘእምነገደ ፡ ይሁዳ ፡ ቀዳማዊ ፡ ኃይለ ፡ ሥላሴ ፡ ሥዩመ ፡ እግዚአብሔር ፡ ንጉሠ ፡ ነገሥት ፡ ዘኢትዮጵያ ።

ግርማዊነትም ፡ አስቦ ፡ የላከልኝ ፡ የጦርነት ፡ ልብስ ፡ ደረሰልኝ ። ስለዚህ ፡



ደጃዝማች፡ ኃይለ፡ ሥላሴና፡ ጄኔራል፡ ደቦኖ።

ዐሥር፡ ዐሥር፡ ጊዜ፡ መሬት፡ እስግላሁ፡ እንደ፡ መጣልኝም፡ ወዲያው፡ ለብሻላሁ። የባርሜጣውም፡ መለዮ፡ መጥቶልኝ፡ ለወደ፡ ፊትም፡ እንደዚሁ፡ የግርማዊነትዎን፡ ትእዛዝ፡ ለመፈጸም፡ የተዘጋጀሁ፡ ነኝ። መስከረም፡ ፲፮፡ ፲፱፻፳፰፡ ዓ፡ ም፡

ባሪያዎ፡ ደጃዝማች፡ ኃይለ፡ ሥላሴ፡ ጉግሳ።

ይህንን፡ በመሳሰለ፡ ደብዳቤ፡ ከወዲህ፡ የሚደረግበትን፡ ጥርጣሬ፡ እያቀዘቀዘ፡ ከወዲያ፡ ደግሞ፡ ኢጣሊያኖች፡ የደረሱበትን፡ ስፍራ፡ ሄዶ፡ ለመደባለቅ፡ ያሰልል፡ ነበር። ወዲያው፡ ኢጣሊያኖች፡ የመረብን፡ ጠረፍ፡ ጥሰው፡ ጦርነት፡ አድርገው፡ ዐድዎ፡ በገቡ፡ ጊዜ፡ ለመያዝ፡ ከሚያስቡት፡ ካባቶቹ፡ አሽከሮች፡ አምልጦ፡ ሌሊቱን፡ ወደ፡ ዕዳጋ፡ ጎሙስ፡ ሄዶ፡ ከኢጣሊያኖች፡ ተቀደባለቀ። ወዲያውም፡ ከጄኔራል፡ ደቦኖ፡ ተገናኝቶ፡ ድሉ፡ የሚከናወንበትንና፡ መቀሌም፡ የሚያዝበትን፡ መንገድ፡ ያመለክት፡ ዠመር።

የዚህም፡ ወሬ፡ በተሰማ፡ ጊዜ፡ የኢትዮጵያን፡ የፖለቲካ፡ አካሄድ፡ በብዙ፡ ወገን፡ አጠፋ፡ ምክንያቱም፡ የኢጣሊያ፡ መንግሥት፡ የኢትዮጵያን፡ ኅጢአት፡ በዝርዝር፡ ጽፎ፡ ለዓለም፡ ማሳበር፡ ካቀረባቸው፡ አንቀጾች፡ ውስጥ፡ አንደኛው፡ መኳንንቶቹ፡ ርስ፡ በርሳቸው፡ አንድነት፡ የላቸውም፡ የኔንም፡ አሠልጣኝነት፡ ይወዳሉ፡ ብሎ፡ ባቀረበው፡ ምክንያት፡ የምሥራቅ፡ ትግሬ፡ አገረ፡ ገዥ፡ ከዐቄ፡ ዮሐንስ፡ የልጅ፡ ልጅ፡ የተወለደው፡ ከንጉሠ፡ ነገሥቱ፡ ጋብቻ፡ የነበረው፡ ይኸው፡ በጦርነቱ፡ የመዠመሪያ፡ ጊዜ፡ ወደኛ፡ ገባ፡ ሲሉ፡ በንጉሠ፡ ነገሥታችን፡ ዘንድና፡ በዓለም፡ ማሳበር፡ ፊት፡ የኢጣሊያን፡ ክስ፡ ለማስተባበል፡ በቆሙት፡ መላክተኞቻችን፡ ፊት፡ የሚያሳፍር፡ እንደ፡ ነበረ፡ ርግጥ፡ ነው።

ይሁን፡ እንጂ፡ የሱ፡ ክዳት፡ የኢትዮጵያን፡ መንግሥት፡ የሚያሳፍረው፡ ለዚያ፡ ጊዜ፡ ብቻ፡ ነው። ነገር፡ ግን፡ የኢትዮጵያ፡ ተወላጅ፡ ክርስቲያኑና፡ ፈላሻው፡ እስላሙና፡ ሌላው፡ ሕዝብ፡ በጦርነቱም፡ ከጦርነቱም፡ በኋላ፡ ስለ፡ ነፃነቱ፡ ተጋድሎ፡ ሲያደርግ፡ የዮሐንስ፡ ዘር፡ ነኝ፡ የሚለው፡ እናቱን፡ ከድቶ፡ ወደ፡ እናቱ፡ ጠላቶች፡ ስለ፡ ገባ፡ ርሱን፡ ሲያሳፍረው፡ ይኖራል። አሁንም፡ በኢትዮጵያ፡ ነፃነት፡ መመለስ፡ በሌሎቹ፡ ሰዎች፡ ልብ፡ የደስታ፡ ጭብጨባ፡ ሲሰማ፡ ሕይወቱ፡ እስኪያልፍ፡ ድረስ፡ ይህ፡ የሠራው፡ ሥራ፡ የገዛ፡ ጎሊናውን፡ በወቀሣ፡ ጅራፍ፡ ሲገርፈው፡ ይኖራል። ርሱም፡ ቢያልፍ፡ ይህን፡ የመሰለ፡ በደል፡ ያልበደሉትን፡ ተወላጆቹን፡ ሲያስቅቅበት፡ የሚኖርና፡ መድኅኒት፡ ይገኝለታል፡ ተብሎ፡ ተስፋ፡ የማይደረግለትን፡ ጥፋት፡ አንድ፡ ጊዜ፡ ለዘለዓለም፡ አጠፋ።

ሐሳቡ ፡ ግን ፡ እመቤቲቱ ፡ ኢትዮጵያ ፡ የኢጣሊያ ፡ ደንገጠር ፡ ሆና ፡  
እሱም ፡ የደንገጠራቱ ፡ ባል ፡ ለመሆን ፡ ይሆናል ። ይህንንም ፡ ተስፋ ፡ አዲስ ፡  
አበባ ፡ ሰንብቶ ፡ በደሴና ፡ በየጁ ፡ አድርጎ ፡ ወደ ፡ ግዛቱ ፡ በመመለስ ፡ ፈንታ ፡  
ለመንገድ ፡ ቅርብት ፡ አስመስሎ ፡ በጅቡቲና ፡ በምጥዋ ፡ አድርጎ ፡ ባሥመራ ፡  
በኩል ፡ ባለፈው ፡ ጊዜ ፡ ካሥመራው ፡ አገረ ፡ ገዥ ፡ ሳይቀበል ፡ አልቀረም ።

ነገር ፡ ግን ፡ ኢጣሊያኖች ፡ መሐላና ፡ ቃል ፡ ኪዳን ፡ አፍርሰው ፡ ኢትዮጵ  
ያን ፡ ሲወጉ ፡ በመሐላ ፡ በሰጡት ፡ ተስፋ ፡ ኢትዮጵያን ፡ መያዝ ፡ እስኪችሉ ፡  
ድረስ ፡ ተደግፎ ፡ ቁየ ። በመጨረሻም ፡ ኢጣሊያኖች ፡ በደጋዐሌ ፡ በሰሐጢ ፡  
በዐድዋ ፡ የሞቱትን ፡ የወንድሞቻችንን ፡ ደም ፡ ተበቅለን ፡ ወዲያውም ፡ ሰፊ ፡  
የቁሳር ፡ አገር ፡ ለሕዝባችን ፡ አወረሰን ፡ ብለው ፡ ለርሱ ፡ የሰጡትን ፡ ተስፋ ፡  
እንደ ፡ እንግዳ ፡ ተመልክተው ፡ በካዱት ፡ ጊዜ ፡ አገሩን ፡ መክዳት ፡ ያወቀው ፡  
ደጃዝማች ፡ ኃይለ ፡ ሥላሴ ፡ ጉግሳ ፡ ያገሩ ፡ ጠላቶች ፡ ከመሆናቸው ፡ በላይ ፡  
መሐላ ፡ ያፈረሱበትን ፡ ጠላቶቹን ፡ ሊከዳቸው ፡ አልፈለገም ።

በዚህም ፡ በሠራው ፡ ሥራ ፡ አገራቸውን ፡ የሚወዱ ፡ ኢትዮጵያውያን ፡  
ከዚህ ፡ ቀደም ፡ በጋዜጣ ፡ ተጽፎ ፡ እንደ ፡ ነበረው ፡ ከዚህ ፡ ቀጥሎ ፡ ያለውን ፡  
ግጥም ፡ ገጠሙበት ።

አላያችሁም ፡ ወይ ፡ በመዓራ ፡ ሜዳ ፡  
በወደዕት ፡ አለፈ ፡ ዳግማይ ፡ ይሁዳ ፡  
ማተቡን ፡ በጥሶ ፡ ቃል ፡ ኪዳን ፡ የከዳ ፡  
ምን ፡ ያሸሽገዋል ፡ እሱ ፡ ለተጎዳ ።  
ያጋሜው ፡ ደጃዝማች ፡ የእንደርታው ፡ ባልጋዳ ፡  
አቀላማዳ ፡ አውልቀኝ ፡ አርገኝ ፡ አቀላማዳ ፡  
አይ ፡ ልጄ ፡ ሆይ ፡ የገባኸው ፡ ዕዳ ።  
እንዴት ፡ ትታዘብኝ ፡ ዕዳጋ ፡ ጎሙስ ፡  
ጠርቡሽኝን ፡ አጥልቀኝ ፡ ስትመላለስ ።  
ምንኛ ፡ ይረግሙኝ ፡ ዐፄ ፡ ዮሐንስ ፡  
የጽላተ ፡ ሙሴን ፡ ሥርዐት ፡ ስታፈርስ ፡  
ዐድዋ ፡ ከተማቸው ፡ ሲነድ ፡ ሲጨስ ፡  
የሥሐል ፡ ሚካኤል ፡ ቅጽራቸው ፡ ሲፈርስ ፡  
በክንፍም ፡ አታመልጥ ፡ እንኳን ፡ በፈረስ ።  
መጨነቅ ፡ ሳይመጣ ፡ መጠበብ ፡ ሳይደርስ ፡

አትቀርምና ፡ ያች ፡ ዐአተ ፡ ነፍስ ፡  
ነውር ፡ አይምሰልኸ ፡ ይልቅ ፡ ተመለስ ፡  
ግድ ፡ የለውምና ፡ መሐረው ፡ ንጉሥ ፡  
ይቅርታ ፡ ልምዱ ፡ ነው ፡ እንደ ፡ ክርስቶስ ።  
ምንድን ፡ ያስጮኸኸል ፡ እንደ ፡ ውሻ ፡ አራስ ፡  
ተውሻ ፡ ተውሻ ፡ ተውሻ ፡ ታገሥ ።  
ለውድ ፡ እመቤትኸ ፡ ላገርኸ ፡ ያልሆንኸ ፡  
እንዴት ፡ ለሰው ፡ አገር ፡ ትታመናለኸ ፡  
አንድ ፡ ነገር ፡ አለኝ ፡ የምጠይቅኸ ፡  
ውቢቱን ፡ ደገቱን ፡ አገርኸን ፡ ጠልተኸ ፡  
ከቶ ፡ የሰው ፡ አገር ፡ ምን ፡ አስወደድኸ ።  
አገር ፡ እንደሌለው ፡ አገር ፡ እያለው ፡  
እንዴት ፡ በሰው ፡ አገር ፡ ይሞታል ፡ ወይ ፡ ሰው ።  
መልክኸ ፡ መልካቸውን ፡ ፈጽሞ ፡ አይመስል ፡  
ቋንቋኸ ፡ ከቋንቋቸው ፡ አይመሳሰል ፡  
ደምኸ ፡ ከደማቸው ፡ አይቀላቀል ፡  
እንደ ፡ ምን ፡ ተዋዋልኸ ፡ እንዲህ ፡ ያለ ፡ ውል ።  
እስኪ ፡ ልብ ፡ አድርገው ፡ ይሁዳ ፡ በውነት ፡  
አንድ ፡ ሣር ፡ ቢመዘገብ ፡ ያፈሳል ፡ ወይ ፡ ቤት ።  
እየው ፡ ተመልከተው ፡ ያንተም ፡ እንዲህ ፡ ነው ፡  
ልብ ፡ የለኸም ፡ እንጂ ፡ ዙረኸ ፡ ብታየው ።  
እነሱ ፡ ሳይሉኸ ፡ እማኝ ፡ ሳይቁጥሩኸ ፡  
እንዴት ፡ ለማኝነት ፡ ወደኸ ፡ ተመረጥኸ ።  
ዐይንኸ ፡ ብርሃን ፡ አይችል ፡ አንተ ፡ ገመምተኛ ፡  
ይቁረቀሩኸል ፡ ና ፡ ተመለስ ፡ ተኛ ።